


UNIVERSAL
LIBRARY

OU_204015

UNIVERSAL
LIBRARY

ప్రపంచ చరిత్ర.

(శ్రీమ.)



కవిప్రపంచము శ్లోకామరును బూజించుట.

పీ తి క

కూపస్థమండుకములు

‘అతనికి ఇల్లే వారాణసి, గడపే కైలాసము. అతఁ డెక్కడ! కూపస్థమండుకము గాడా? అట్టి వానివలన నే మైన ఈషణ్మాత్రము ఫలము కలుగునా?’ అను దూషణ వాక్యములు మనము సాధారణముగ నప్పుప్పుడువినుచునే యుందుముగదా! అభ్యాసమువలన నలక్ష్యమందురు. అందుచేత నవిచారత్వము నహింతుము. పలుమారు ఈవిధ ముగా మనము మాటలాడుకొను చున్నామే. దీనికి మూ లాధారమేమి? మనలోనుండు ఏ ఆశలవలన నిట్టి స్థాంప్ర దాయము పుట్టినది? ఆ యాశలను పరిపూర్తిచేసికొనుటకు ఈమాత్రపు లోకోక్తులతోఁ గాలమువుచ్చిన చాలునా? ఇంక నేమైన ఘనకార్యములకు సమర్థులము కావలెనా? కావలసి యుండిన, మార్గములేవి? అను నిట్టి ప్రశ్నలు అందఱకును పొడముట లేదు. కొందఱకు పొడమినను మన దౌర్భాగ్యవశమున నైన బలహీనత్వంబునఁ జేసియు, దాని మూలమున నైన ఉదాసీనత్వమునఁ జేసియు, ననేకులు ‘ఈ గొడవలు నునకేల? ఏదో భూమిలో పుట్టినాము. గిట్ట

వలెను. ఈ లోపుగ చేతికందిన సుఖము లనుభవించి పోదము. వెట్టితలపోతలతో నేమి? అవి యేమి కూడుపెట్టునా, గుడ్డలిచ్చునా? మనము ఆరువగలమా? తీరువగలమా? రానిది రాక మానదు. నడుచునది నడువక నిలువదు అను వేదాంతములతోఁ గాలము గడపి తఱలిపోదురు. ఇట్టి వారే ఇప్పటికిని ననేకులు.

బ్రిటిషుప్రభుత్వపుఁజల్లఁదనము

కాని బ్రిటిషుసామ్రాజ్యపుఁ జల్లనిదనఁ గొంతకాలముగఁ బాశ్చాత్యవిద్యాభ్యాసము మనకు సాధ్యమయి, తన్ములముననే మన ప్రాచీనచైభవము తేటపడినందున మనకు మరల నాశలంకురింపఁ బ్రారంభించినవి. 'మనమును మనుష్యులమే. ఇతరులతో సమానులముకాఁగలవారిమే. పూర్వము మన కాదిమపురుషు లనందగిన పెద్దలు మహోన్నతస్థితినుండ లేదా? ఈ నైచ్యము మన కేల? విసర్జింప లేమా?' యను నూహలు ప్రబలజొచ్చినవి.

పేదరాలుపెద్దమ్మ

పేదరాలుపెద్దమ్మ యల్పసంతోషి. ఏ కథలోఁ జదివినను ఆమెచేత నొకబంగరునాణ్యము పెట్టి యుబ్బించి యొక్కపూటలో రాజ్యములను గడించువారే కానవచ్చుచున్నారు. ఆమె యెప్పుడును పేదరాలుపెద్దమ్మే. మఱి వారితప్పా? కాదు. ఆమెకంటే జ్ఞానము. అంతే ఫలము. వారికెక్కుడు.

జ్ఞానము. ఎక్కుడు ఫలము. ఇతరులు తన పూర్వవృత్తమును పొగడుటచేతను తా నెప్పుడును జూడని కాసు చేతఁ బెట్టుట చేతను ఆమె తబ్బిబ్బులగు. అట్లే మనవారనేకులు ఋషుల కాలపువైభవకథనమును విని పొంగిపొరలి, తబ్బిబ్బయి, స్మృతిదప్పి, కన్ను మిన్నగానక మిన్నక యుందురు. ఇట్టిచరిత్ర మూఢస్త్రీయగు పేదరాలు పెద్దమ్మకే దగును గాని, నవనాగరికసారమును చూరగొని, గార్హియైత్రేయ్యాదినారీరత్నముల మరల దలపింప నాశగల మన సోదరీమణులకుం గాని, విద్యాధురంధరులయి మగతనముం బచరింప నుంకించు మన సోదరులకుం గాని యసంభావ్యంబె.

నిండులోకము

మధ్యకాలమున నొకవేళ మనము కూపస్థమండుకములయి యుంటిమేమో కాని ఇప్పటి కాలమున మాత్రము మనము నిండులోకములోనికిం ద్రోయఁబడినారము. నిమిలితలోచనులమై ముక్కుమూసికొనిన నీ లోకము మన కదృశ్యమై మనము పరమపదమందుట నిజమగు నేమో కాని, ఈ పదమందు మాత్రము నెగ్గుదు మనుమాట కల్ల. అట్లగుట గృతకాలము నెఱింగి, వర్తమానమును విమర్శించి, భవిష్యత్తును నిరూపించికొన గడంగుట ఇప్పటి కర్తవ్యము. ఇట్టిజ్ఞానమే ముఖ్యతమము. దీనినే చరిత్రజ్ఞానమందుము.

ఈ జ్ఞానము వ్యాపింపఁజేయు నుద్దేశముననే నే నీ ప్రపంచచరిత్రమును ప్రకటింప తలపెట్టితిని. పాశ్చాత్యభా

షాకోవిదులకు రుచించురీతిని విషయములను గ్రోడీకరించుట కష్టతరము. పౌరస్వపండితమండలి కామోదము గలుగునట్లు భాషం దీర్చుట కష్టతరము. ఈ రెండుకార్యంబులకును నే వలంతినిగాను. అయినను నాంధ్రదేశమున గొంతకుగొంతయైన విజ్ఞానము వ్యాపింపజేయ సమకట్టి సాహసించితి. ఉభయవిధపండితులును నాలోపంబులక్షమించి నన్ను మన్నింతురు గాకయని ప్రార్థన.

ఇట్లు

బుధవిధేయుడు

గా. హరిసర్వోత్తమరావు.



ఉపోదాతము

౪౦

శిక్షలలో శిక్ష మనుష్యునకుఁ జీకటికొట్టుశిక్ష. బంది ఖానాయం దీశిక్ష ననుభవింపవలసినవారికయి ప్రత్యేకముగఁ గొట్టులు కట్టఁబడియుండును. ఆ కొట్టులలోనికి వెలుతురును గాలియు ప్రసరించుటకు వాని వెనుకటి గోడకు పైభాగమున నొకకిటికీ యుండును. కొట్టువాకిలి పూర్ణముగా మూయఁబడును. పహరావాఁడు లోపలికైదీని చూచుటకు ఆవాకిట హస్తము పట్టునంత మాత్రము బిలము గలదు. కొన్నికొన్నియెడల అన్నపానాదులను లోపలికిఁ జేర్చుటకు దగిన ఏర్పాటులు మరలసాయమున గోడలలోఁ జేయఁబడి యున్నవి గాని సర్వసాధారణముగాఁ జీకటి కొట్టుకైదీ భోజనాదులకు బయటకుఁ దీయఁబడుచునే యుండును. అప్పు డితరమానవులను జూచుటకును ఒక రిద్దఱతో నొకటిరెండుమాటలఁ బల్కుకొనుటకును అతనికి దప్పుక యవకాశము కల్గుచున్నది. ఇట్లుండియు నీ శిక్ష యెట్టివానికిని విశేషకారణము లేక వారము దినములకు మించి విధింపరాదని చట్టము. ఏలయన అంతకంటె నెక్కుడైన యెడల మానవునకుఁ జిత్తభ్రమ కలిగి వెట్టియెత్తునని కనుఁగొనఁబడినదిగాన.

మానవుఁడు ఒంటిగా నుండఁజాలఁడనుట దీనివలన విదితమగుచున్నది. అనాగరికులై గుడ్డలు కట్టుకొననైన నెఱుఁగని యడవిజాతులవారి జీవితచరిత్రమును, ఈ విషయమునే బలపఱచుచున్నది. తుట్టతుడకు మానవునకుఁ నీషత్పూర్వసృష్టియగు వానరములును భద్రేభాదిమహాజంతువులునుగూడ యూధములు యూధములుగ నిససించుచు సంఘీభావమునే స్థిరపఱచుచున్నవి.

మానవుఁడు

అయిన మానవుని సంఘీభావమునకును ఇతరజంతువుల సంఘీభావమునకును తారతమ్యము కలదు. ఆ విభేదము వలననే మానవుఁడు 'మానవుఁ' డనిపించుకొనుచున్నాఁడు. అది లేకున్న నితఁడును నా జంతువులతో సమానముగ నొకవింతజంతువేయై యుండును. ఇతనికి దైవము బుద్ధి, అనగా వివేచనయు సంకల్పశక్తియు, వీనికి తోడుగ సంభాషణ బలమును ఇచ్చియున్నాఁడు. వీని నీతఁ డభివృద్ధిపఱచుకొనుకొలఁది ననుసరించి ఇతరసృష్టి యంతయు నీతనికిఁ గ్రనుక్రమగ లోబడుచు వచ్చుచున్నది. ఈతని సంఘీభావస్వరూపమును తదనుగుణముగ మారుచు వచ్చుచున్నది. సంఘీభావస్వరూపము మారుటయు మానవుని జ్ఞాన మభివృద్ధియగుటయు ననునవి రెండును పరస్పరకార్యకారణములగుట వీనిలో పరాపరంబుల నిర్దేశించుట సాధ్యముకాని

పని. అట్లయ్య నేదో యొక విధమున వీని యభివృద్ధిని సమన్వయము చేయవలసి యున్నది గాన కొంత వివరించెదము.

తక్కిన జంతువుల వలె పట్టియరపుమాత్రముతో నిలువక తాను కలిగించు ధ్వనులను ఆదిమశబ్దములక్రిందికి మార్చి ఆ శబ్దములను బుద్ధియందు నిలిపి వాడుటకుఁ బ్రారంభించుటతోడన మానవుఁడు 'మానవుఁడై యుండును. ఈస్థితి యెప్పుడు తటస్థించినదియు నిర్ణయించి చెప్పుటకుఁ గాదు. ఎన్నియుగములో యై యుండనోపు. వాక్కు తీరుటయు జ్ఞానోదయంబును నేకసమయంబున నయ్యెననుట మాత్రము నిజము. అప్పటినుండియు మనుష్యుఁడు తన చుట్టుముట్టునుగల ప్రకృతిని పరిశీలింపఁ బ్రారంభించి యుండును. మానవున కప్పుడే బాంధవ్యస్ఫురణ కూడఁ గలిగెననుటయుం దప్పుకానేరదు. స్వభావముచేతనే మానవునియం దీయంకుర ముండెననుటకు, అతనికి నీషత్పూర్వస్పృష్టియని శాస్త్రజ్ఞులు నిర్ణయించిన వానరజాతి మున్నగువాని యభ్యాసములే సాక్షులు. అట్లగుటచే మానవుఁడు వాక్స్విరూపవరమును బడసిన కొలఁదికాలమునకే సంఘీభావపు మర్దము నెఱింగియుండును.

కనుగొనుట

ఇటీవల పాశ్చాత్యశాస్త్రజ్ఞులు భూగర్భశాస్త్ర మాధారము చేసికొని యచ్చటచ్చట గనులను దీసి వానియందు

వెలువడిన ఆయుధములు, చిత్తరువులతోడి పెంకులు, శిథిల నిర్మాణములు, అస్థిపంజరములు, జంతుజాలంపునిలువలు, మొదలుగాఁ గలవాని నన్నిటిని బరిశీలించి చరిత్రకాలము నకు యుగములుముందుండిన మానవుని జీవితమునందలి విశేషములను బయలుపఱచి యున్నారు.

రెండు మార్గములు

మొట్టమొదట నీతనికి ఇతర జంతుసంతానమంతయు శత్రువర్గమెయ్యి యుండును. వేటయే జీవనాధారంబుగ నుండునట్లు డిత్తఁడు రాత్తిపై రాతిని గొట్టి మొద్దుగ నాయుధములఁ దీర్చికొని యుక్తిచే మహాజంతువుల నన్నిటిని లోఁబఱచుకొన మొదలిడి యుండును. ఇట్టి యాయుధము లనేకములు శాస్త్రజ్ఞులు పరిశోధించుటలో దొరకినవి. మన మిప్పుడెఱుంగని మహాజంతువుల యస్థిపంజరములును దొరకినవి. అందు కొన్ని మన యేనుఁగును దున్నవలె గన్పింపఁజేయు సంతటివి గలవు. వానితో నప్పటి మానవుఁడు పోరాడిగెల్చినట్లు నిదర్శనములున్నవి. ప్రారంభదశయం దాయుధములు మోటుగ నున్నను రానురాను అవి సున్నితములు గాఁజొచ్చెను. తన్ను నెదురించు జంతువుల గోరుల స్వభావమును జూచి రాతిని రాచి మానవుఁడు ఆయుధములఁ దీర్పజొచ్చెను.

కఱకురాతిని ఆయుధములుగ నుపయోగించిన కాలమును సున్నితమైన రాతియాయుధముల నుపయోగించిన

కాలమును వేటుపఱచి శాస్త్రజ్ఞులు 'శిలాయుగము' 'నవశిలాయుగము' అని మానవుని పరిణామచరిత్రము నందలి ప్రాథమికావస్థలను బేర్కొనియున్నారు.

శిలాయుగము

ఈ యుగమునకుఁ జేరిన యాయుధములు మూడు తెలింగులవి గానవచ్చుచున్నవి. ఈతెలిలఁ బోలునవియు, గండ్రగొడ్డండ్రఁ బోలునవియు, పిడికత్తులఁ బోలునవియు నగు నాయుధములను శిలాయుగంపు మనుష్యుఁడు కైలా ఘవము చూపి రాతితో రాతిని నఱకి తీర్చికొనుచుండెను. ఈ యాయుధముల సాక్ష్యమును బట్టి ఇతఁడు వేటాడి యును చేపలఁ బట్టుకొనియు జీవించుచుండెనని తేలుచున్నది. తనకు సాహాయ్యముగ కుక్కమున్నగు జంతువులను బెంచుకొనుట గానరాదు. మట్టిపాత్రలఁ జేసికొనుటయు నతఁ డెఱుంగఁడు. అడవియందు కొమ్మకు కొమ్మ రాచు కొని యగ్నిపుట్టుటను గమనించికాఁబోలు నగ్ని రగుల్చుటకు నేర్చి, యతఁడు దానిని పచనకార్యముల కుపయోగించునంతటి వాఁ డయియుండెను. కణితవంటి జంతువుల యెముకలను దన యాయుధసామగ్రిచే సూదులను చంచాలను బోలు నుపకరణములుగ మార్చుకొనుచుండెను. కట్టుటకు నుపయోగపడు నస్తువులు గానవచ్చుటచేత నితఁడు జంతువుల ప్రేవుల నీపనికయ్య, కుట్టుటకయ్య సిద్ధము చేసికొనుచుండె నని యూహింపవచ్చును. ఇతఁడు బహు

శః తాఁ జంపిన మృగముల తోఁతుల నంబరములుగఁ దాల్చుచుండెను గాఁబోలు. ఈతని నివాసస్థానములు సాధారణముగా గుహలు. పెద్ద పెద్దజంతువులను జంపుటకు శక్తికలవాఁడయ్యి మహాయుధములు లేనివాఁడగుటచే నీ తఁడు యుక్తిచేసి గుంతలు మున్నగునవి త్రవ్వీ ఇప్పుడు మన మేనుఁగును బట్టువిధమున వానిని బట్టుచుండెను. ఇతఁ డిండ్లుకట్టుకొనినట్లును నిదర్శనములు గలవు. ఒకవిధమగు నంటప్రాయ్యనిర్మాణము మాత్ర మితనికి సాధారణము. ఈ తఁడు ఎముకలపై విడిచి పోయియుండు కత్తికాటులను బట్టి యొకవేళ నీతనికి లెక్కపెట్టుకొను శక్తియుఁ గూడ నుండే నేమోయను సందేహము కలుగుచున్నది.

నవశిలాయుగము

నవశిలాయుగమున నీ రాతియాయుధములే సున్నితములయ్యెను. రాతిపై రాతిని బెట్టికొట్టుటయే గాక రాతి తో రాతిని రాచి సాఫుచేయుటయు పిళ్లువేయుటయు ప్రారంభమాయెను. ఈ యుగముననే ప్రశుపాలనమును వ్యవసాయమును మొదలయినట్లు కానవచ్చుచున్నది. వీని తోడనే పిండివిసరుకొని నంటచేసికొను నలవాటు పొడచూపి యుండును. కుమ్మరపనియు, వడుకుటయు, నేయుటయు నీకాలముననే గానవచ్చుచున్నవి. కుమ్మరమునకు సహాయకారి చిత్రలేఖనము. అట్టి చిత్రలేఖనము కూడ

నగుపడుచున్నది. దానిని సహాయము చేసికొని అప్పుడు వ్రాతయుండెనా యనువిషయమును బరీక్షింపనగు నేమో యని కొందఱు చరిత్రశాస్త్రజ్ఞు లాలోచనలు పరపుచున్నారు. మనకు కాన్పించిన అక్కాలపు నివాసస్థానములను బట్టి ప్రాథమిక గృహనిర్మాణసద్ధతి గొంతఁ దెలియుట యేగాక శిలాయుగపుమానవుడు వదలిపోయిన గొప్పరాతి కట్టడము లాతఁడు చారిత్రకయుగమున కెంతో దూరమున నుండలేదనుటయు విశదపరుచుచున్నవి. కుక్కలును గుఱ్ఱములును ఎడ్లును మచ్చికపడియుండిన ననుటయు తెల్లంబె. అన్నిటికంటెను ముఖ్యమయిన సంగతి యొకటి కలదు. శిలాయుగపు మానవుడు బందుగులు మరణించిన సమాధి చేయుచుండువాఁడు. ఆత్మయొకటి కలదనియు నది వినాశ రహితంబనియు నమృతముండిన నే తప్ప ఈ యాచారము కలుగదు. అట్లగుటచేత నీ నవశిలాయుగమునం దట్టి నమృతముండెననుట నిర్కువము.

పైజెప్పిన విషయము లన్నిటిని బట్టి నవశిలాయుగము అంతమగులోపల మానవుడు కొంత యభివృద్ధినందిన సాంఘికజీవనము గలవాఁడుగనుండెననుట స్పష్టమయి యున్నది. అయినను నిది యనాగరికస్థితి యనియే చెప్పనొప్పును. ఈ స్థితియందుండు నడవిజాతులవారిప్పటికిని గానవచ్చుచున్నారు.

నాగరకమునకు దారిజూపినవి లోహములు. మానవుఁడు వానిని కరగి మేళవించి యుపయోగించుకొనుటకు ప్రారంభించుట తోడన నాగరకలోక మహాద్వారమున ప్రవేశించినవాఁడయ్యెను. ఈలోహయుగంబును గూడ శాస్త్రజ్ఞులు రెండు విభాగములు చేసియున్నారు. రాగి మిక్కిలి మెత్తని లోహమగుటచేత నది మొట్టమొదట యుపయోగమునకు వచ్చియుండును. దానితోఁ జేయబడిన యాయుధము లనేకములు త్రవ్వి యెత్తబడియున్నవి. కొంత కాలమునకు బిదప రాగితో తగరముచు మేళవించి కంచును జేయుట సులభమై యుండును. లోహయుగమున నీ భాగమునకు ‘కాంశ్యయుగ’మని వ్యవహారము గలదు. ఈ యుగమునకు నచ్చునప్పటికి కొన్ని మంచిసౌకర్యములతోనొప్పు సంతపట్టణములు గానవచ్చుచున్నవి. అప్పు డుత్పత్తియయిన వస్తువులును నాగరకమును గనబడుచుచున్నవి. క్రమక్రమముగ వెండిబంగారములును తుదకు నినుమును నుపయోగించుకొన నెఱింగి మానవుఁడు ఇప్పటియుగమున బడినాఁడు. ఈ యుగంపు ప్రారంభమే చరిత్రకు ప్రారంభము.



గ్రీ సు దేశ చ రి త్ర ము

మొదటి ప్రకరణము *



పాశ్చాత్యరాష్ట్రములలో, దొలుదొల్త నాగరకత వహించి తటువాతిరాజ్యములకు ననేక విషయముల మార్గ దర్శకత్వముపూని ప్రసిద్ధిగాంచిన జాతులయందెల్ల గ్రీకులు మున్నెన్నఁదగియున్నారు. వీరి దేశము సర్వసాధారణముగ గ్రీసని వ్యవహరింపఁబడుచున్నది. ఇయ్యది ఐరోపాఖండమున నాగ్నేయపు మూలనున్నది. ఆశియాఖండమునకును ఈ దేశమునకును మధ్యఁ గొంత సముద్రమును గొన్ని ద్వీపములును దప్ప మఱేమియులేదు. దేశము యొక్క స్వరూపము తచ్చరిత్రాంశములను గొన్నిటిని నిర్ణయించుటకుఁ బ్రబలమగు సాహాయ్యముగాన దేశస్వరూప వర్ణన ప్రతిదేశచరిత్రనుందును మొదటి యధ్యాయముగఁ బరిగణింపఁబడియున్నది.

విస్తీర్ణమునందు గ్రీసుదేశ మించుమించు ౨౮,౯౦౦ చదరపుమైళ్లు గలదు. ఇయ్యది కొంచెము తక్కువగ సంపూర్ణముగ సముద్రముచేఁ చుట్టఁబడియు సామాన్యస్థానమున్నది. దీని తటరేఖ మిక్కిలి వంకర టింకర

* ఈ ప్రకరణము చదువునెడ దేశము చూచుచు గ్రహించు.

యై యసంఖ్యాకంబులగు నాఖాతంబు (సంయుక్తాగ్రగు డము-gulf) లకును సింధుశాఖలకును ఎడమిచ్చుచున్నది. తీరమున కనతిదూరంబునఁ జుట్టును బెద్దవియుఁ జిన్నవియు నగు ద్వీపము లనేకములు గలవు. ఇద్దేశమున భూమి యంత సారవంతమయినదిగాదు. ఎటఁజూచినను పర్వత ములే పొడసూపుచుండును. గుట్టలు నృప్తిపథంబునుండి తొలఁగునంతటి సమభాగ మెచ్చటను గానరాదు. ఏదో యొక పర్వతపక్షికి పదునైదుమైళ్లకంటె నెక్కు డెడముగల ప్రదేశ మొక్కటియును లేదు. కొంచెము విరివియైన బయళ్లు మూఁడు గలవుగాని ఈ మూటిని జేర్చినను దేశ విస్తీర్ణమున నారనవంతైననుంఁగాదు.

కావున గ్రీసు దేశ స్వరూపమున విశేషాంగము పర్వతములనియే చెప్పవచ్చును. ఇయ్యవి యాన్నత్యమున నంత పేరువడసినవిగావు. ఉన్నతతమమగు పర్వతములు ‘ఒలింపియను’ శిఖరము సముద్రపుమట్టమునకు పదివేలయడుగులకుఁ బైఁబడియుండును. కాని ఈ దేశపు భూధరము లెల్లయు మిక్కిలి విషమములై పృథ్వి దుల కాకరమీక తీక్షణిలాజాలములై యుండును. సృష్టివై త్ర్యమేమియోగాని యిచ్చటి కొండలెల్లయు గండ శిలలకును, నగాధమగు లోయలకును, గొప్ప చరులకును బుట్టినిండ్లగుటచేత నొక్క యుపత్యకమునుండి

(valley)* ప్రక్క యుపత్యక్తమునకుఁ బోవుట దుర్లభము. ఎత్తుచేత యొక మండలంబునుండి మఱియొకమండలమునకు రాక పోకలు దుర్లభము చేయఁజాలనని తోపించినను ఇచ్చటి గుట్టలు పైజెప్పిన కారణమువలన నట్టి సంబంధములకు బలవత్తమమగు నాటంకములె యయి యున్నవి. ఒక ప్రదేశమునుండి మఱియొక ప్రదేశమునకుఁ బోవుటకు బాటలే యరుదు. ఏదోయొక మార్గమగుపడినను అయ్యది కఱకురాల్గ పఱపు గలిగి సందుగొందులతోఁ గూడిన డొంకల ననుసరించి దుస్సాధ్యంబయి యుండును. ఆయా ప్రదేశమునందలి యాయా పైగకు శత్రుజనంబులు రాఁగలుగు మార్గములు దెలిసియుండుటం జేసియు అట్టి మార్గముల నెంతటి పైనయము లెదిర్చినను ధీరులగు కొందఱుమాత్రమే సంతోషంపఁ గలుగుటంబట్టియు గ్రీసునందు స్వతంత్రజనులగు చిన్న చిన్న సంఘము లెన్నియో నిశసంపఁ బ్రకృతియొ నిర్ణయించి నట్లగుపడుచున్నది.

గ్రీసు సర్వతముల యునికియం దెంతమాత్రము క్రమము గానుపింపదు. దాని యాకారమును జూచిన వెన్నెముకనుండి వ్యాపించుఁ ప్రక్కయొముక లొక్కొకచో జ్ఞప్తికివచ్చును. ఒక్కొకచో నత్తగుల్లకంకాణము మనోగోచరంబగు. మఱి కొన్నియెడల సాలెపురుగుగూడు స్తర

* కొండల నడుమ నిడివి ఎక్కువకల ప్రదేశము.

కాపథంబు నాక్రమించు. ఇట్లగుట నిద్రేశ పర్వతముల యందు శాఖ లొకటికొకటి సమకోణముగ వ్యాపించి యుండుటయు, వటాలున తిరిగి సమానాంతరములగు టయు సమానాంతరములుగనుండి యకస్థాత్తుగ మఱల గలయుటయు మున్నగు చిత్రములు గన్పట్టును. ఏదోయొక పర్వతపక్షి ననుసరించి నడచుచుంటిమేని యద్దానియందు హఠాత్తుగ ఇటుకులై యగాధములగు లోయలు లెక్కలేక మన మార్గము నాటంకపఱచును. ఒక్కొక ప్రదేశమున పర్వతశాఖ యింకను వ్యాపించునుగదా యని తలంచు చుండ నొక్కున్తుడి ఆగిపోవుటయు గలదు. అచ్చటచ్చట గుట్టలచే జట్టబడిన ప్రదేశములఁ గొన్నిట ప్రాసగు జలంబులు ప్రవహించు మార్గమే కానగాదు. మఱి కొన్ని స్థలంబుల సముద్రవాహిని పర్వతశాఖలలోఁ గ్రిందిభాగముల దొలఁచుచు జొచ్చి కడుదవ్వు వాని యంతర్భాగమును చుట్టలు చుట్టలుగ నాక్రమించుకొనుటయు జూడనగును.

గ్రీసుపర్వత పఞ్చులును శిఖరములును గొడ్డుపడిన విషమశిలాక్రాంతములే యయినను శాఖలయం దటనటఁ బూర్వకాలమున నడవిప్రదేశములుండక పోలేదు. ఉత్తర గ్రీసునందు “పెలియను” “పర్నాససు” అను శాఖలసాను పులయందును పెలిప్పొనీససు అనఁగా దక్షిణగ్రీసునందును ‘ఆర్ఫేడి’యా యను మండలంబునను దేవదారి, ఓకు మున్నగు పృథ్విములఁగో నిండిన కనుమలుండెడిని. కాని

ఎచ్చటను విస్తారమయి దట్టమగు నడవిమాత్రము గాన
సచ్చటలేదు.

ఏ దేశమందుగాని పర్వతముల స్వఃకాశము నదుల
పోకడలను నిర్ణయింపఁగలదు. గొప్ప పర్వత సజ్జలును
నదులు మెల్లగ దిగు నేటవాలులును విశాలమగు
పరిసరభూములును గలచో నదులు పొడ
వులై వెడవలై గంభీర ప్రవాహముగల్గినై యుండును.
ఎక్కడ చూచిన లెక్కకుమీరిన గుట్టలచేఁ గప్పఁబడి
గుప్పునదిగ జారు నేటవాలులు గలిగి బయలుప్రదేశమే
యరుసగు గ్రీసుపోలిన దేశమందు నదులు నదులుగాక
సెలవల్లేయగును. పర్వములు గురియ నియ్యేరులు బాణవేగ
మునఁ బర్వత పార్శ్వములనుండి దిగి ఎదురుపడిన సస్తు
సముదాయమునెల్ల తమ ప్రవాహమున దీసికొనిపోయి
సముద్రున కర్పించుచుండును. తక్కుం గల ఋతువుల నీ
నదులెండిపోయి శ్రీనయే దుర్లభమగు ప్రాంతములకు
బాటలుగ నుపచరించుచుండును. దూకుడుఁగల ఝరంబు
లగుట నీ నదులు పడవల రాక పోకల కేమాత్రమును ఉప
యోగపడుటలేదు. కాని యప్పుడప్పుడు దమపారుదల
క్రిందిభాగమునఁ గర్నకులచే పైరువెట్టఁబడిన సస్యములను
మాత్రము నశింపఁజేయుచుండును. గ్రీకు లీ నదుల యధి
ష్ఠానదేవతలను వృషభాననులుగను మనుష్యదేహులుగను
వర్ణించియున్నారు. దీని యర్థము గనుగొనుట కెంతో ప్రయ

త్తింపఁబనిలేదు. ఆననము దూకుడును దేహము చెడుపు చేయఁగల మానవుని యుక్తిని సంకేతించుచున్నవి. గ్రీసుదేశమునందంతటను వెదకినను సర్వకాలము ప్రవహించుచు నదీ నామమున కర్వములగు నేరులు మూఁడునాలుగుగలవు. అయ్యవి గ్రీసు విభాగముల వర్ణించునెడఁ బేర్కొనఁబడును.

ఈ దేశమునందు సరోవరము లేర్పడుటకు ముఖ్యకారణ మయ్యా ప్రదేశములఁ బ్రోవగు నీరు ప్రవహించిపోవుటకు

సరోవరములు మార్గము లేకపోవుటయే. అయిన నెక్కుడగు నుదకములు చేరినఁ జుట్టు దేశమునకు

భంగము గలుగదాయనిన కరుణాశుండుగు భగవంతుఁడు ప్రకృతియంద నివారణకారణం బేర్పఱచియున్నాఁడు. అన్ని సున్నపురాళ్ల ప్రదేశములయందును పడిననీళ్లు అచ్చట నింకిపోయి క్రింది మట్టముగల యుపత్యక్తములో పొడసూపుచుండును. కాని ఒక్కొక్క సమయమున ఇంకుదల మార్గములు ఏదోయొక హేతువుచే మూసికొనిపోయిన యెడల నీళ్లెచ్చటి వచ్చట నె నిలిచి ఆయా యుపత్యక్తముల నింపివేయును. నావ్విభావికముగనొ, మనుష్యప్రయత్నము ననొ సరోవరవిస్తీర్ణ మెక్కుడు చేయఁబడనేని సూర్యాతసమునకు జలము లదృశ్యంబగును. కాక నిలిచినచో గొప్ప గొప్ప బాడువ (బురదగుంత) లేర్పడును. ఇట్టి బాడువ లీ దేశమున ననేకములు గలవు.

తటరేఖాపరిమితివలన గ్రీసుదేశమునందు పడవల రాకపోకలకు మార్గము లీనునదులు లేవను కొంత ఏమాత్రమును గాన్పించుటలేదు. దేశము చిన్న తటరేఖ దియె యైనను తటరేఖమాత్రము మిక్కిలి నిడివిగలది. ఎచటజూచినను ఏదో యొక సముద్రపుశాఖ దేశములోనికి దూరుచునే యుండును. కారెంతు ఖాడీ ఇట్టి సముద్రపు శాఖలలో గొప్పవాని కుదాహరణము. ఇట్టి ఖాడీలు చిన్నవియు గొప్పవియు గణనాతీతంబులు. ఎట్టివి యైనను లోతుగనుండుటఁజేసి చక్కని నీటిబాటలై యలరారుచున్నవి. గ్రీసులో ఇట్టి నీటిబాటలకు నలునది మైళ్లకు పైఁబడు దూరమున నుండు ప్రదేశమే లేననిన నీ దేశమునకును సముద్రునకును గల మైత్రి తేటపడగలదు.

పర్వతములకును, పీఠ భూములకును, సముద్రతీరమునకును నెలనగుటచేత గ్రీసుదేశము సమశీతోష్ణముల కాటపట్టయి యున్నది. వేసవియుష్ణము శీతోష్ణస్థితి పీఠ భూములయందు వాని యాన్నత్యము వలన తగ్గుడునడుచుండును. ఇంతియకాక దేశమునఁ బ్రతి భాగమునకును సముద్ర వాయువులు ప్రసరించుటవలన నెంత గ్రీష్మమైనను గాలము రమణీయముగా నుండును. పూర్వకాలమున, అనఁగా మానవునిగొడ్డలి యడవులను ఛేదించివేయకమున్న గ్రీసుదేశపు శీతోష్ణస్థితి యిప్పటి కంటె నెక్కుడు ఆహ్లాదకారిగ నుండియుండును. అందు

వలననే పురాతనగ్రీకులు ప్రకృతి తమకు సారవంతమగు షేత్రముల నియ్యకన్నను ఏరికినిలేని యుత్తమమగు శీతోష్ణస్థితిని ప్రసాదించి గౌరవించెనని సంతోషపడుచుండిరి.

సాంఘిక స్వరూపమువలన గ్రీసు మూఁడుభాగములుగఁ గనుపించుచున్నది. “థెస్సలి” “ఎపిరసు” అను రెండు మండలములు, ఉత్తరపు తెల్లకును దక్షిణ విభాగములు మున “అం బ్రేసియను” “మేలియను”ను రెండు ఖాడీలకును నడుచునిమిడి ఉత్తరగ్రీసు నాఁ బరగుచున్నది. పైఁజెప్పిన రెండు ఖాడీలకును మధ్యనుండు భూస్రదేశపు నిడివి అరువదియైదు మైళ్లు.

ఈ ఖాడీలకు దక్షిణమున భూభాగము మఱల నైశాల్యమునంది కారెంతుఖాడీ యక్షమునగులునఱకు వ్యాపించియున్నది. ఇందే ‘అకర్నేనియా’ ‘ఇటోలియా’ ‘హోరిసు’ ‘లోక్రీసు’ ‘ఫోసిసు’ ‘బియోషియా’ ‘అట్టికా’ ‘మిగారిసు’ అను మండలములున్నవి. ఇదియే మధ్యగ్రీసు.

మధ్యగ్రీసును దక్షిణగ్రీసుతోఁ జేర్చు భూభాగసంధి మూడున్నరమైళ్లకంటె నెక్కుడు వెడల్పు గలదిగాదు. దక్షిణగ్రీసునకు పెవిప్పొనీసను అను నామాంతరముగలదు. ఇందు ‘ఆకియా’ ‘కొరింతియా’ ‘ఆగ్గాలిస్’ ‘లకోనియా’ ‘మెస్సీనియా’ ‘ఎలిస్’ ‘ఆర్కేడియా’ అను మండలములు గలవు.

ఉత్తరగ్రీసునందలి ఎపిరసు, థెస్సలీ ఈ రెండుమండలములను 'పిండసు' అను పర్వతపక్షి వేటు సేయుచున్నది.

ఎపిరసీ పర్వతము వరుసననుసరించి యేర్పడు చుండు నుపత్యకములచే నాక్రమింపబడి యున్నది. గుట్టలు తటరేఖకు బహు సమీపమున నుండుటచే నుత్తరార్ధమునందలి తీరభూమి నట్టి రాతినేలయై యున్నది. దక్షిణార్ధమున నొకటి రెండు మంచి బందరులు (Harbours) గలవు. ప్రాచీనకాలమున సోదెల కాటపట్టని పేరుఁ గాంచిన 'ఓడోనా' యను పట్టణము మాత్రమిందుఁ బేర్కొనఁ దగినది. ఈ మండలమునకు వాయవ్యమూలన బహుస్వల్ప వైశాల్యముఁగల సముద్రశాఖచే గ్రీసు ముఖ్యభూమినుండి తొలఁగింపబడి నిలిచిన కార్పెనైరాయను పొడవగు ద్వీపముగలదు. ఇదియుఁ దత్పార్శ్వముఖ్యభూమింబలె నిస్సారంబగు విషమ ప్రదేశముల కావాసమై యున్నది.

పిండసుపర్వతపక్షికిఁ దూర్పుననుండు మండలమే థెస్సలీ. ఇయ్యది గొంచె మించు మించుగ నాలుగుప్రక్కలఁ బర్వతములచేఁ జుట్టబడిన గొప్పబయలు.

దీని కుత్తరమున 'కంబ్యూనై' పర్వతముల వరుసగలదు. ఈ వరుస మండలమున కీశాన్యమూలనఱకు వ్యాపించి యచ్చట సముద్రమునకు సమీపమున 'ఒలింపసు' అను శిఖరమున సంతమగుచున్నది. ఇదియే గ్రీసునందున్నత

తమమైనది. దీనినే దివిజావాసముని గ్రీకులు పారంపర్యముగ వాడుకొనుచుండిరి. దీనికిని థెస్సలీ తూర్పుగోడయనదగు 'మగ్నీసియను' పట్టులందలి యుత్తరశిఖరమయిన 'ఒస్సా'కును మధ్యభాగమెంతో వెడల్పులేని బహు రమణీయంబగు "టెంపి" కనును. ఈ ద్వారముననే జీవనదియగు 'పెన్యాసు' సముద్రమును ప్రవేశించుచున్నది. 'మగ్నీసి'యను నరుసయందలి మధ్యభాగమున 'పెలియన్' శిఖరముగలదు. పిండసుపర్వతపు దక్షిణాంతమునుండి 'ఆథ్రిసు' పర్వతసజ్జి బయలుదేరి సముద్రమునఱకును వ్యాపించి థెస్సలీకి దక్షిణపుట్టెగా నేర్పడియున్నది. మగ్నీసియను ఆథ్రిసు పట్టుల చివరభాగములకు మధ్య 'సగేసియను' ఖాడీచొచ్చుట నలస రెండుమైళ్ల యెడము నిలిచిపోయినది.

ఈ విధముగ నలుదిక్కుల కోటగోడలచేతంబలె రక్షితమగు థెస్సలీమండలమున నిరువది ముప్పది చిన్నచిన్న పట్టణములుండెడివి. అవ్వానిచరిత్ర మనకంత బాగుగఁ దెలియదు. దక్షిణమున ఫార్సలసు, ఫరేయును; పెన్యాసునది పారుదలగల్గి మండలమునందెల్ల నుత్తమభాగమగు మధ్యప్రదేశముననుండు లారిస్సాయను పట్టణరాజంబును అందు ముఖ్యములు.

థెస్సలీ సారవంతమయిన దగుటచేత సచ్చట ధాన్యముపైరు చేయఁబడుచుండెను. కాని పంటపొలములకంటె సచ్చిక బయళ్లకే అదెక్కుడు ప్రఖ్యాతిగాంచెను. అచ్చటి

పశువులును పశువులకంటె గుఱ్ఱములును వేరుపడసెను. గ్రీసునందలి తురగబలమంతయు నిచ్చుటనుండియే వచ్చుచుండును.

పిండను ఆఫ్రిను పర్వతముల కోణమునకు నక్షీణ భాగమున “టిఫ్రిస్టసు” అను పర్వతశాఖలు ఏమాత్రము క్రమము లేక వ్యాపించుచున్నవి. ఈ వంకర మధ్యగ్రీసు టింకరలగు భూధరములవలన పశ్చిమమున ఇటోలియా, అకర్నేనియా, మంఝలము లేర్పడుచున్నవి. అకిలసునది ఈ రెంటికిని మధ్య రేఖగ నొప్పుచుండును. రాల్ఫప్రదేశమగుట నాగరికతయందు ఇటోలియా తక్కిన గ్రీకుమంఝలములకంటె నెప్పుడును రెండుమూడు శతాబ్దములు వెనుకనే యుండునని చెప్పినజాలును.

అకర్నేనియా అంత మెట్టప్రదేశమునుగాదు, అంత యధోగతి నుండునదియుంగాదు. ఇద్దాని తటరేఖయందు మంచిబండరులు పెక్కులు గానవచ్చుచున్నవి. అంబ్రేసియాఖాడీ ఇందు కుదాహరణము. ఈ ఖాడీయగ్రమున ఆగ్గాసును దానికిఁ గొంచెముత్తరమున ‘అంబ్రేసియా’యును బూర్వమున ప్రసిద్ధి గాంచిన పట్టణములు. అకర్నేనియా తటరేఖకు గొంచెము దూరమున ద్వీపముల వరుసగలదు. అందు ల్యూకసు, ఇథాకా, సెఫల్లెనియా ముఖ్యములు. ఇథాకా లోకసం

చారియగు ఒడిస్సీయనునకు జననభూమి. కారింతుఖాడీ ముఖద్వారమున కెదుటనుండు సెఫల్లీనియా వీనిలో నెల్లె గొప్పది.

టిఫ్రెస్టసు పత్తినుండి తూర్పునకుఁ బ్రాకు శాఖలలో రెండు గ్రనుముగ నున్నవి. 'ఈటా' శాఖ సముద్రతీరము నకు సమీపమున "మేలియ్యను" ఖాడీకిని, 'యూబియా' జలసంధికిని సమానాంతరముగ వ్యాపించియున్నది. ఈ కొండలు పార్శ్వములకును ఆగ్రిసు పర్వతములకును నడుమ నుండు కొద్దిపాటి భూభాగము "స్పెరికియను" నది ప్రవహించెడి యుపత్యక్తము. ఈ ఏటి పైభాగమును "ఏనియను" లను తెగవారును క్రిందిభాగమును 'మేలియను, లను తెగవారును ఆక్రమించికొనియుండిరి. మేలియనుల దేశభాగమునకు 'మేలిసు' అని పేరు. మేలిసుకుఁ దూర్పుభాగమునఁ బైఁజెప్పిన పర్వతశాఖలోని 'కల్లిక్రామసు' ను నుపశాఖ నీటి దరినఱకు వ్యాపించి సముద్రమునకును దనకును మధ్య నొక బండి పోవునంతటి స్థలముమాత్రము వదలుచున్నది. ఈ

సందున కే 'థర్తాపాలి' కనును యనిపేరు.

ఇది గ్రీసుచరిత్రముననే గాక లోకచరిత్రమునం దంతయుఁ బేరుపడసియున్నది. ముందు తెలియనగును.

'థర్తాపాలి' దాటిన తరువాతఁ గొండలు తటరేఖకుఁ గొంచెము దూరమగుచున్నవి. వేలుపేళ్లు వహించి వ్యా

లోక్రిసు పించి 'యాబియా' ద్వీపములోని కాల్పిసు పట్టణమునకును ఇటుకగు 'యరిపసు' జల సందికిని ఎదుట ముగింపగుచున్నది. ఈ కొండలకును 'యాబియా' జలసందికిని మధ్య నిమిడిన భూభాగమే లోక్రిసు.

టిఫ్రెస్టసునుండి పూర్వభాగమున వ్యాపించు శ్రమ శాఖలలో రెండవది మొత్తముమీఁద 'ఈగ్లా' కొండలకు సమానాంతరముగలదై 'పర్నాససు' అనియు 'హెలికను' అనియు, 'సిథరను' అనియు శ్రమముగా మొదట, నడుమన, కడపట వేళ్ళనందుచు కారింతు ఖాడీతీరమున వ్యాపించు చున్నది. ఇందు ముఖ్యతమమగు శిఖరము 'పర్నాససు' శిఖరమే. దీని దక్షిణభాగమండలి కోనలలో నొక దాని యందు గ్రీకులచే బ్రబంచమునకు మధ్యస్థానమని ఎన్నఁ బడుచుండిన 'డెల్ఫి' యుండెను.

ఇచ్చట నొక చిత్రమగుగుహ గ్రీకుల ముఖ్యదేవత యగు 'అపోలో'కుఁ బ్రయావాసమగుటవలన దేశమండలి యుత్త్రప్రతమమగు దేవాలయ మిద్దయెయై ప్రసిద్ధిగాంచి బహుకాలము భవిష్యత్తుం జెప్పు నెపంబునఁ దద్దేశీయుల సర్వకార్యములను నడిపించుచుండెను.

హెలికను గొండల పూర్వపార్శ్వముల నింపగు పచ్చందనము గండ్లకుఁ బొడగట్టుచున్నది. తోపులు దట్ట ముగఁగలవు. ఊటబుగ్గ లచ్చటచ్చట దృష్టిం దనువుచుం డును. కావుననే వీనిని గ్రీకులు సంగీతసాహిత్యాది కళలకు

నధిష్ఠానులుగు దేవతల కిష్టముగు నెలపులని వాడుకొనుచుం
డిరి. సిధిరను కొండ లెంతోదూరము కారిన్తుఖాడీ ననుసరిం
చుట లేదు. భూభాగము లోపలికిదూరి 'బియోషియా'కును
'అట్టికాకు'ను నడిమి యెల్లగా నేర్పడుచున్నవి.

ఈటా శాఖకును పర్వాసను, హెలికను, సిధిరను
గొండలచేనగు శాఖకును మధ్యనుండు ప్రదేశము గ్రీసు
నందలి రెండవ బయలు. ఇది సుమారు ముప్పదిమైళ్ల పొడ
వును రెండు మొదలు పదిమైళ్ల వెడల్పును గలది. ఇందు రెండు
నదులు ప్రవహించుచున్నవి—సెఫిసను, ఆసోపను. సెఫిసను
ఈ బయలునందే గల కోపియను అను సరోవరమునఁబడు
చున్నది. ఆసోపను కారింతు ఖాడీలోఁ బోయి సంగమిం
చుచున్నది. సెఫిసనునది పారుదల ప్రభాగమున (అనఁగా

ఈటా శాఖమూలమున) నాల్గుపల్లెలుగల
ఛోరిసు ఛోరియనులుందురు. అదియే ఛోరిసు;

మధ్యభాగమున ఫోసియనులు నివసించుదురు. వీరి పట్టణ
ములు నదీతీరముల గుంపులుగుంపులుగ నుండెను. సార
నంతమగు నీ ప్రదేశమేగాక కారింతుఖాడీవఱకుంగల పర్వా
సను ప్రాంతములును వీరికి జేరినవే. డెల్ఫిగూడ వీరిదియే

ఫోసిసు యయియుండెను. ఇద్దెల్లయు ఫోసిసు అనఁ
బరుగుచుండును.

ఫోసిసునకును బియోషియాకును పొలిమేరయగు రేఖ
రెండుమైళ్ల వైశాల్యముగూడఁ గలదిగాదు. బియోషియా

బియోషియా

యందుఁ బ్రథమ పట్టణముగఁ 'కెరొనియా' ఇచ్చటనే స్థాపితమగుట 'థర్తాపాలి'యుం బోలె నిదియును మధ్యగ్రీసునకు దుర్గద్వారంబై యనఁ దగును. ఈ ద్వారము గడవగనె బియోషియా బయలు గలదు. దీనికిఁ గొంతవఱకు సెఫిసస్సు, ముఖ్యముగ ఆసా పను నీటి కాధరములు. ఈ మండలమునందును థెస్సలీ యందుబలె ననేక పట్టణములుండెడివి. ఈ పట్టణముల యైకమత్యము థెస్సలీ పట్టణముల కెప్పుడును రాలేదు. ఆర్కోమీనసు, థీబ్బు అందుఁ బేర్కొనఁదగినవి.

సిథిరను పర్వతములును పార్సెను పర్వతములును సముద్రమునుండి సముద్రమునకు అనగా కారిన్తుఖాడీనుండి ఎజీనా ఖాడీనఱకు వ్యాపించుచున్నవి. వీని పశ్చిమభాగమునుండి గెరెనియా యను కొండల సమూహము బయలుదేరుచు న్నది. ఇది నానావిధములుగ వ్యాపించి కారిన్తు భూసంధిని మధ్య గ్రీసును విభాగించు నెల్ల యగుచున్నది. ఈ భాగమున నీ పర్వతముల చివరలకును సముద్రతీరములకును మధ్యప్రదేశము లొక్క బాటకైనను స్థలము చాలనంత ఇటు కుగా నుండును.

అట్టికా మెగారి
సులు

సిథిరను పార్సెను పర్వతములకును పై నుదాహరించిన ఎల్లకును మధ్యంగల ప్రదేశమున, పశ్చిమ భాగమున మెగారిను మండలమును, దూపున అట్టికామండలమును గలవు. ఈ రెం

డును విభజింపఁబడుటకు ముఖ్యకారణము రాజకీయ సంబంధమైన దేగాని ప్రకృతి సంబంధముగను దెద్దియులేదు. సిథిరను పార్సెను పర్వతముల పీఠమునుండి త్రికోణాకృతిఁగల ద్వీపకల్ప మొకటి ఏర్పడియున్నది. దీనికే అట్టికా 'అట్టికా' యని పేరు. దీని నిస్సారంబులును ఏటవాలులును అగు పీఠభూములు మెండు. ఇందు జలసమృద్ధిలేదు. కాని యనవరితనవీన వాయువుల వ్యాసమువలన నచ్చటి వారికిఁ గొంత గష్టము దీరుచుండును. ఈ మండలమున రెండు సముద్రతీర భూభాగములు గలవు. వీని సారస్వత్యమ ప్రకృతి పీఠభూముల యందలి లోపములఁ గప్పుచున్నది. ఆ రెండు నెవ్వీయన పాశ్చాత్యకోణమున 'త్రయస్పియను' బయలును, ముఖ్య పట్టణమగు 'ఆథెన్సు' చుట్టుముట్టు నొక్క జీవనది పారుడల గల 'ఆథెన్సు బయలును'. ఈ మండలమె గ్రీకుల చరిత్రమునందు మిక్కిలి పేరుగాంచినది.

లోక్రిసు, బియోషియా, అట్టికామండలములకుఁ దూర్పునఁ దటరేఖ కనతిదూరమున యూబియా యను గొప్ప దీవిగలదు. ఇది పై మండలములకును ఏజియాను సముద్రమునకును మధ్య జలవేగ భంజకముగ నుపచరించుచున్నది. ఈ దీవికిఁ బునాది యొక గొప్ప పర్వతపక్షియే. యూబియా తూర్పు తటరేఖ ఒక్క బంగరునక్షత్రమును ఎడమియ్యని యభేద్యంబగు

నయశ్చిలా సమూహము. పశ్చిమతీరమున ననగా లోఁ
బ్రదేశమునఁ గన్నుల పండువులగుఁ బచ్చని బయళ్లును
మంచి బందరులును మెండుగఁ గలవు. అట్టి రంగములనె
యధినివేశ స్థాపనమందు ప్రసిద్ధిగాంచి వ్యాపార స్థానం
బులై పేరుగన్న కాల్పిను ఇరీట్రీయా పట్టణము లమరి
యుండెను. కాల్పిను పట్టణమునకును ఎదుటి ముఖ్యభూ
మికిని నడుమగల సముద్రశాఖ వెడలుపు నలువదిగజములై.
దీనికే 'యురిపసు' జలసంధి యని పేరు.

దక్షిణగ్రీసు పర్వతపశ్చులకును దక్షిణ పర్వతపశ్చుల
కును సంబంధము గానరాదు. మధ్యగ్రీసును దక్షిణగ్రీసును

గలిపెడు భూసంధి ఇటుకగు చదురవు నేల
దక్షిణగ్రీసు ముక్కయని చెప్పవచ్చును. దక్షిణగ్రీసు
లేక నందు పర్వత పశ్చులలో మొదటిది యుత్త
పెలిప్పొనీససు రమున నున్నది. ఈ వరుస కారింతుఖాడ్కి

దక్షిణభాగమున వైశాల్యము దక్కువగుఁ గొంచెము భూ
భాగమును వదలి తూర్పునుండి పడమటివఱకు వ్యాపించి
యున్నది. దీని కొక్కెడ 'ఏరిమాన్తసు' అని పేరుగలదు.
కాని ఉత్తర పెలిప్పొనీససు గొండలనిన మొత్తముగ నర్థము
గాఁగలదు. దీని మధ్యభాగమునుండి వెలువడి సమకోణ
ముగ నుత్తరదక్షిణములకు సూటిగ మెనిలను, టెయిగటను,
అను పేళ్లతో మరియొక పక్షి వ్యాపించియున్నది. టెయిగ
టను దక్షిణభాగమే పెలిప్పొనీసునందలి దక్షిణతమమగు

తెనారిము అగ్రము. మెనిలసు, తెయిగటసు వరుసకు సుమారు పది పదునైదుమైళ్ల సమానాంతరముగ 'పార్రి నియము' 'పార్నసు' పక్షి యమరియున్నది. దీని దక్షిణపు చివరయే 'మేలియా' యాగ్రము. ఈ రెండు సమానాంతరపట్టలను అడ్డకొండలు మూడు స్థలములయందు కలిపి వేయుటవలన సముద్రమునకు మార్గమేలేని ఫినియస్, స్పింఫలసు, మాంటినియా యను ఉచ్చోపత్యకము లేర్పడుచున్నవి.

దక్షిణగ్రీసునం దేడుభాగములు గలవు. కారెంతు భూసంధియు పొలిప్పనీసు పర్వతములు దాకువఱకును గల పరిసరభూములును కొరింతియా యనఁబడుచున్నది. భూసంధిపై నుండు కారెంతు, దానికిఁ గొన్నిమైళ్లు పశ్చిమమునఁగల 'సిసియసు' దక్షిణమున గల ఫియసు క్లయోనియాలు ఈ భూభాగమున నెన్నఁదగిన పట్టణములు.

ఫ్లియసు, క్లయోనియాలకు దక్షిణమున రెండు కొండగొమ్మలు ఒకటి తూర్పునకును ఒకటి దక్షిణమునకును వ్యాపించి ఆగ్రాసు మండలముల నేర్పఱచుచున్నవి. ఇందు రెండుభాగములు. (1)

తటరేఖకు గొంచెము లోవైపుననుండును ఆగ్రాసు పట్టణముఁ చుట్టుంగల తీరభూమి (2) దీనికిఁ దూర్పున సముద్రము లోనికిం జివాలునఁ జొచ్చు ద్వీపకల్పము. ఇందు ఆగ్రాసు

నుండి స్వతంత్రంబులై మిక్కిలి ప్రసిద్ధిగాంచిన మూఁడు పట్టణములు గలవు. ఎపిడారసు, ట్రోజెను, హెరెయొనె. ఎపిడారసునుండి తీరమునకు గొంతదూరమున గ్రీసుదేశమునందెల్ల నర్తకవ్యాపారములకుఁ జాలకాలము పేరుగాంచిన ధీరులును సాహసులునునగు నొక జాతివారికి నివాశంబయిన ఎజీనాయను విషమద్వీపముగలదు.

ఆర్గాలిసునకు దక్షిణమున లకోనియా మండలమున్నది. పార్నను గొండలవలన నియ్యది రెండుగ విభజింపఁబడినది. తూర్పుభాగము గుట్టలతిట్టయై నివాసలకోనియా యోగ్యమే కాదు. పశ్చిమభాగము, అనఁగా పార్నను తెయిగటసులకు నడిమి భూమి యురోటసు నదీప్రదేశమై సస్యక్షేత్రములకును ద్రాక్షవనములకును నావాసమై యొప్పును. దీనినే హోమరుకవి 'లాసిడను పల్లము' అని వర్ణించియున్నాఁడు. ఇందే మహా ప్రసిద్ధిఁజెందిన న్నార్టా పట్టణముగలదు.

లకోనియానుండి తెయిగటసు సర్వతములచే వేలు చేయఁబడు పెలిప్పొనీససుయొక్క నిర్మతిమూలయే మెస్సీనియా. ఇందును లకోనియాయందుంబలె రెండుభాగములు గలవు. తీరభూమిపగ్గవత్ ప్రాంతము. పామిససు నదీ ప్రదేశము గ్రీసునం దేభాగమునను గానరాని వనవైభవము గలిగి 'అయనభూము'లఁబెరుగు వృక్షములును ఫలించుఁ బండ్లును గొల్లలుగ నిచ్చు

చున్నది. మెస్సీనియా తటరేఖయందు పైలసు ఖాడీగలదు. అది పెలిప్పోనీససు యుద్ధమందును ఇటీవల నావరీనో సముద్రయుద్ధమునందును ప్రసిద్ధిగాంచినది.

నీడాయను చిన్ననది మెస్సీనియాకును దాని కుత్తరమునఁగల ఎలిసు మండలమునకును మధ్యరేఖ. (1) ఆ

ఎలిసు ర్కేడియా గుట్టలవలన నగు ట్రిఫ్లియా,

(2) ఆల్ఫియసునది కుత్తరతీరమునందలి సస్యవంతమగు పైనాటిసు (3) ఎరిమిస్తసు పర్వతముల పడమటి ప్రక్కలవలననై పట్టణములననేమో యెఱుంగని గ్రామికులకాకరమై పశువులకును గొఱ్ఱులకును బ్రసిద్ధి నొందిన ఎలిసు అను నీ మూఁడు భాగములును ఎలిసు మండలములోఁ జేరినవి. పైనాటిసునందు గొప్ప జాతీయ పుణ్యస్థానమగు ఒలింపియా కలదు. ట్రిఫ్లియాయందు దమదమ తెగలనుండి చీలిపోయినవారందఱువచ్చి చేరియుండురు. ఎలిసుప్రజలు వీరిని పైనాటిసు ప్రజలను నాదియందె జయించి తమకు లోబఱచుకొనిరి. ఎలిసునీమయందలి పశ్చిమతమాగ్రమునకు పండ్రెండుమైళ్లదూరమున జకింతసు అను పెద్ద ద్వీపము గలదు.

ఉత్తర పెలిప్పోనీససుపర్వతములు కారింతుఖాడీకి దక్షిణమున నెంతో వెడలుపులేని భూభాగమును ఆ ర్కేడియా

ఆకియా నుండి వేఱుసేయుచున్నవని వ్రాయఁబడియె. ఆ భూభాగమునకె ఆకియా అని

పేరు. పర్వతముల యడ్డగొన్న లనేకములు సముద్రపు టొడ్డునకు వ్యాపించుటవలన నీ యాకియా యసంఖ్యాతం బగు చిన్న చిన్న తీరపు మైదానముల కూడిక యని చెప్ప నొప్పును. ఈ మైదానములకు నీటిమార్గములె సుఖతర ములు. ఇట్టి బయలుల పట్టణము లేర్పడి యొకమత్యముతో నాంధ్రకభావమున మెలగి గ్రీసునందలి యితర పట్టణముల వలె సంతర్కృద్ధముల పొంతఁబోక ప్రవర్తించుచుండెను.

ఇక నర్జింపవలసిన మండలము ఆర్కేడియా యొక్క టియ. ఇది పెలిప్పోనీసునందలి మధ్యభూమి. దీనికిని

ఆర్కేడియా సముద్రమునకును సంబంధములేదు. పర్వ

తములు దీనిని రెండు ముఖ్యభాగములుగఁ జేల్చుచున్నవి. పూర్వార్ధము ఇదివఱకే వర్ణింపఁబడిన ఫిని యసు స్త్రీంఫలసు, మాంటినియా యను ఉచ్చోపత్యక ములచే నావరింపఁబడియున్నది. ఈ మూడవదానియందు బరస్పరబద్ధవైరమూని గ్రీకుచరిత్రకాలమునందెల్లయు సంత ర్కృద్ధములు సేయుచుండిన 'మాంటినియా' 'టెగియా' లను పట్టణములు గలవు. పశ్చిమార్ధము ఇల్లియసు ఉప నదుల ప్రాంతములగు నుపత్యకములచే నిండియున్నది. ఇయ్యచ్చభూమియందు నటవ్యాక్రాంతములగు గుట్టలు ముఖ్యాంగములు. ఇట్లగుట నిట యొకమత్యములేని చిన్న చిన్న తెగలనేకములు వసించుచుండెను. ఇయ్యవి యొకదాని యెడ నొకటి ఈర్ష్యఁ గనుపఱచుచు నెప్పుడును వేటుపడి

యుండునవి. స్వస్వాతంత్ర్యమునందే దృష్టి గలుగుటంజేసి యీ తెగ తెప్పుడును జేరుటకు వీలులేకుండెను. కావున నీ ప్రదేశపు జనులు గ్రీకులందఱిలో ననాగరకులయి దారి ద్ర్యమునకు నునికిపట్టయిరి. కావుననే ప్రథమమునుండి యిచ్చటి ప్రజలు ఇతర దేశములకుఁ బోయి పరరాజ్యసైన్యములఁ జేరి పొట్టఁబోసికొన నేగుచుండిరి.

గ్రీసునకుఁ బూర్వ దిగ్భాగమున దరతరంబులుగ నేజియను సముద్రము నాక్రమించుకొని ద్వీపములు గన్పట్టును. ద్వీపములు ఒకదానినుండి మఱియొకదానికి ప్రయాణము చేయుచు వరుసక్రమముగ నాసియాఖండ ముఖ్యభూమిం జేరవచ్చుననిన నీ దీవుల సంఖ్య బోధపడగలదు. ఇవి రెండు సమూహములుగ నేర్పడియున్నవి. పైక్షడీసు అనియు స్పీరిడీసు అనియుఁ బేర్లు. ఇందులో డీలాసు అను ద్వీపము జ్ఞాపక ముంచుకొనఁ దగినది. డెల్ఫీకి రెండవపుణ్యస్థానము గ్రీసున నిద్దియై ప్రసిద్ధికెక్కెను.

ఏజియను సముద్రపు దక్షిణ ముఖమున కడ్డముగ 'క్రీటు' అను పొడవగు ద్వీప మొండుగలదు. అందు నన్యోన్యమై త్రిలేని యనేక పట్టణములుండెను.



రెండవ ప్రకరణము

—o—o—o—

గ్రీసునందలి మొదటి నివాసస్థులు

క్రీస్తుశకమునకు రెండుమూడువేల సంవత్సరములకు మున్ను మనము గ్రీసని వాడుకొను దేశమునందును ఆ చుట్టుముట్టునుగల భూభాగమునను నొక ఏజిప్టునులు జాతి జనులు నివసించుచుండిరి. వారి భాష యెట్టిదో మనకుఁ దెలియదు. కాని వా రొకవిధమగు లిపి నుపయోగించి వ్రాయుచుండిరి. అది మన కింకను జదువుకొన సాధనము లేర్పడలేదు. లోకములో నితర జాతులవారినలె వీరును దమలోఁ దాము యుద్ధములాడు చుండిరి. వారి యాయుధములు రాతితోడను రాగితోడను జేయఁబడినవి. ఇనుమంత విశేషము వాడుకలో నుండునది గాదు. బయటిదేశమునుండి ఇనుము దెచ్చుకొనినను ఆ దేశమున నది యరుదగుటవలన మనము బంగారమును కేక రించినట్లు సేకరించి పెట్టుకొనుచుండెడివారు. అప్పటివారికిఁ గుమ్మరిసారెయు దాని యుపయోగంబునుఁగూడఁ దెలియదు. మృష్ణటములు చేతనఁ జేసికొనుచుందురు. శిల్పమునందును వారికి పరిచయములేదు. రాతిపై రాతి నెక్కించి సందుల

చిల్లరరాళ్లఁ దోపి గోడ లేర్పఱచుకొని ఇండ్లు గట్టుకొనుచుండురు. ఇట్టివారగు నా జనులపేరు మనకుఁ దెలియనందున వారు ఏజియను సముద్రప్రాంతముల నివసించుచుండిరిగాన వారిని ఏజియనుజాతివారనుచున్నాము.

సంవత్సరములు గడచె; తరములు గలించె; శతాబ్దములు పొరలిపోయె; పట్టణములు పుట్టె. వృద్ధి నొందె. నశించె. ఏజియనులు గ్రమగ్రమమున ననుభవములందిరి. మార్పులు జెందిరి. ధనమును శక్తిసామర్థ్యములను సంపాదించిరి. ఈజిప్టు మున్నగు దేశములకల్లఁ బోయి వాని వైచిత్ర్యంబులఁ బొడఁగించిరి. రాగి తగరముల మేళవించి కంచు నుత్పత్తి సేయ నెఱింగికొని తమ యాయుధంబులు దానన చేయఁ బ్రారంభించిరి. కుచ్చరిసారెయందు నానావిధములగుఁ బాత్రములఁ ద్రిప్పి వానిపై నలంకారార్థము చిత్తరువుల లిఖింపఁజొచ్చిరి. అందు మనుష్యాకృతులును జెక్కఁబడి యున్నవి. ఇయ్యవి మన కంటికిఁ గొంచెము విపరీతముగఁ గనుపించును. కాని వీనివలన సత్కాలమున జను లేస్థితి యందుండిరో, ఏ రీతి యుడుపులు ధరించిరో, ఏపగిది యాభరణంబులఁ దీర్చిరో, ఏవిధమగు యుద్ధోపకరణంబుల నుపయోగించిరో, మున్నగు సంగతులు గొంతవఱకుఁ దేట పడఁగలవు. వీరు గుట్టల పైభాగముల బలమగుఁ గోటలఁ గట్టి వాని చుట్టును ప్రాకారములు నిర్మించిరి. ఇవాసీని యందు శిథిలములై నిలిచిన కొన్ని ఖండము లింకను దూర్పు

గ్రీసున గాననగుచున్నవి. ట్రాయి నగరముపై దండయాత్ర
కు వెడలిన అగమమ్మను మహారాజు రాజధానియైన మైసీని
యాలోఁ గల పురాతన ప్రపంచశేషము లత్యుత్తమములు.
ఏజియను రాజుల నగరులు మిక్కిలి విశాలములై శిల్పికా
చాతుర్యమును గనుపఱచుచుండును. కుడ్యములపై శోభాయ
మానంబులగు చిత్తరువులు గన్నులపండు వొనర్చుచుండె
డిని. పచనశాలయు భోజనాగారములు రెండు నొక్కటియ.
తన్మధ్యమున గోళాకారంబును విపులంబును నగు నగ్నిగుండ
ముండును. నానావిధవర్ణములచేత నలంకరింపఁబడిన నీ శాల
యందాహూయమానులైన యతిథులందఱకు సావగతమిచ్చి
ప్రభువులు వారిని సత్కరించుచుందురు. వెండి బంగారము
లీ దొరల బొక్కసముల దాండవమాడుచుండెనని చెప్ప
నొప్పును. వీరు యుద్ధమునకుఁ దరలుతఱి రెండశ్వములు
పూన్చినయరదము నుపయోగించుచుండిరి. వీరి భటులు
ధనుఃఖడ్గభల్లహస్తలై గొప్ప యజనశిరస్త్రాణములు ధరించి
కంఠమునుండి పాదమువఱకు వ్యాపించు డాలులచేఁగప్పఁబడి
వీరివెంబడి నడచుచుందురు. వీరు మృతినొందినచోఁ గళే
బరము సమాధిసేయఁబడుచుండెను. పురుషుఁడైనచో
నాయుధములు దోడన పూడువఁబడుచుండెడివి. స్త్రీయైన
సమూల్యాధరణములు నిక్షిప్తములగుచుండె. సమాధిపై
కట్టడములకు మిక్కిలి వెలగల చలువరాల్గై యుపయోగింపఁ
బడినట్టు తెలియుచున్నది. వీరు పృథివి, సముద్రము, ఆకా

శము, సూర్యుడు మున్నగు బ్రహ్మతీశక్తులను జిత్రించి యుండుటవలన వీరి కవ్యానియందు భక్తిగలిగి వానిని బూజించుచుండిరని చెప్పినను జెప్పవచ్చును. మున్నున్న వీరింత నాగరకత గలవారుగ నుండలేదని నుడువంబడియె. వీరు నావికాయాత్రలయందును విశేషము శ్రద్ధవహించినట్లు గానిపింపదు. వీరి పల్లెలును పట్టణములును సముద్రతీరము నుండి కొంత దూరమున సంరక్షణ కనుకూలమగు పట్టులఁ గట్టఁబడియున్నవి. కావున వీరు నావికా చోరులవలనఁ గొంత భయ మందుచుండిరని యూహింపఁదగును. అయిన వీరి కింత నాగరకత యబ్బుటకుఁ గారణమేమియో నుడువఁ దగియున్నది. గ్రీకు దేశచరిత్రమునందు మన మెఱింగిన మొట్టమొదటి చరిత్రాంశంబైనఁ దటస్థించుటకుఁ బూర్వమే ఏజియన్ సముద్రప్రాంతముల వర్తకమంతయు ఫోనిషియను లను పౌరవాత్సుల స్వాధీనమైయుండెను. వీరు వ్యాపార పరాయణులై యప్పటికి సభ్యరాష్ట్రములలో నగ్రగణ్యము లగు నీజిప్తు మున్నగు దేశములతో రాకపోకలు సలుపుచుఁ దత్తద్దేశీయులకంటె నెక్కుడు నాగరికులైయుండిరి. వీరు ఏజియనులతో విస్తారము వర్తకసంబంధములు గల్పించు కొని ఏజియను సముద్రతీరముల నచ్చటచ్చట దమ యుపయోగార్థమయి రేవులను గడించి వర్తకగృహములు నిర్మించి రనుటకు నిదర్శనములు గలవు. ప్రప్రథమమున వీరి సంపర్కమువలన నేజియనులు నాగరకత నంది వీరి యుద్యమ

మూలనెల్లఁ గ్రమక్రమముగఁ దమ జీవితములఁ బ్రతిబింబింపఁ జేయుచుఁ దుట్టతుదకు వీరిని ఏజియను తొడివర్తకము నుండి తొలఁగించి నట్లగుపడుచున్నది. ఇవిధమున నేజియను లారంభ దశయందు ఘోషీయనుల మూలమునను దరువాత స్వయముగను సభ్యత్వమున కర్హులైనట్లు నిర్ణయింపఁదగియున్నది.

క్రమమగు సైన్యములును దదర్థమై నిరంతర పరిశ్రమయు సృష్టిగాంచని ప్రాచీనకాలములఁ గొన్ని సంఘములయందు సభ్యత్వ మధికమగుఁ గొలఁది ఆర్యులు జనులు యుద్ధమునందు వలయు ధైర్య సైన్యకానినాదిగుణంబులను మెల్ల మెల్లగఁ గోల్పోవుటఁ గలదు. కావున నె వారు దమపై దండెత్తినచ్చు దక్కున నాగరికముగల జాతులకు లోఁబడి వారితో గలసిపోదురు. ఏజియనులకు నీ యనన్ధయే తటస్థించెను. ఆర్యులు దమ మూల ప్రదేశమును వదిలి దినదిన ప్రవర్ధమానమగుచుండిన దమ జాతికి యునికిపట్ల వెదకికొనుచు వెడల సారంభించిరి. వీరి మూలప్రదేశ విట్టిదని నిర్ధారణముగఁ జెప్పుటకు వీలులేకున్నది. కొందఱు మధ్యాసియా యనియును మఱిఁ గొందఱు మధ్యైరోపా యనియు సభిప్రాయపడియున్నారు. ఏది ఎట్లయినను వీరిొక్క జాతివారేయై యొక్క మూల ప్రదేశమునుండి వ్యాపించి శాఖలై కాలక్రమమున నాసియా యైరోపాల నాక్రమించుకొనిరిను విషయమున మా

శ్రము భిన్నాభిప్రాయములు లేవు. ఐరోపాఖండమునకు దరలిన శాఖలలో హెల్లనులను శాఖవారు గ్రీసుదేశమున కుత్తరభాగమునుండి ప్రవేశించిరి. ఈ శాఖలవారెల్లరు నొక్కటేతటి నొక్క సంఘముగఁ బ్రవేశించిరిని చెప్పుటా పుదు. ఆక్రమించిన స్థలములు దమ పెరుగుటవలన సంకుచితములగుకొలది గొంచెము గొంచెముగ వీరు గ్రొత్త సీమఁ జొచ్చుచుందురు. ఇట్లు చిన్న చిన్న గుంపులుగ గ్రీసుదేశమునకు రా నారంభించిన యాద్యులు ప్రారంభమున స్వదేశీయులతోఁ బోరాడి జయించి తరువాత వారితో స్నేహము చేసికొనుచువచ్చిరి. వీరు ముఖ్యముగ పశుపాలకులును వ్యవసాయదారులును నై యంత నాగరకత లేని వారగుటచేత నేజియనునాగరకతాభివృద్ధికే దొలుదొల్తఁ గొంచె మాటంకము గలుగఁజేసినవారైరి. కాని రాను రాను ఏజియనులకును హెల్లనారులకును స్నేహము బలిసి సంబంధ బాంధవ్యములుగూడ కుదిరెను. ఈ బాంధవ్య

ములవలననైన ప్రజలే మన చరిత్రయందలి గ్రీకులు
దలి గ్రీకులని గ్రహింపవలయును.

దండయాత్రలు ముగిసి గాఢ మార్పు లేర్పడుటకు బహుకాలము పట్టియుండును. ఆర్యులు ప్రవేశించుకొలది త్రొక్కుడునడి యనారులు గొండలైనను ఇతర ప్రాంతములకు, అనఁగా తూర్పున నాసియాఖండమునకో పశ్చిమమున నైరోపాయండలి యితర ప్రదేశములకో, యేగి

యుందురు. ఈవిధమున మనచే గ్రీకులని పిలువబడు జాతి వారు * గ్రీసులో స్థాపనము నందులోపల నేజియను సముద్రమున కీవలను నావలను ననేకమగు మార్పులు గలిగెను.

గ్రీకుల పురాతన చరిత్ర మనకు బాగుగఁ దెలియదు. వారును దమ పూర్వికులను గుఱించి మనకంటె నెక్కుఁ డెఱుంగరు. కాని సర్వదాబలాధ్యంబగు మహాధీశక్తిగల వారగుటచేత వారు దమకు సిద్ధాంతముగఁదెలియని యంశముల సమన్వయింపఁ జేయుటకయి కథ లల్లుట కెప్పుడును వెనుదీసియుండలేదు. తమ నామధేయంబును సంతతిని నీ క్రింది విధమున సమర్థించుచున్నారు. పూర్వమున డ్యుకలియనను రాజొకఁడు గలఁడు. అతని రాజ్యమున ప్రజ లతిదుర్మార్గులై పోరాని పోకలఁ బోవుచుండిరి. దేవతాశ్రేష్ఠుండగు జ్యూసు మిక్కిలి యోర్పుతో వారి ప్రసర్తనమును గనిపెట్టియుండెను. అయిన వారేమాత్రమును సంస్కారము నందుట గానుపింపదయ్యె. కావున నా దివిజేంద్రునకు భరింపరాని యాగ్రహము పుట్టి యా ప్రజ నెల్ల నశింపఁజేయ నిశ్చయించెను.

థెస్సలి మండలముపై విడువని జడివాన గురియవలసి నదని మేఘబృందముల కాజ్ఞ యిడె. ఆ దేశమంతయు

* ఏరెప్పుడును దాము “పెల్లెనులనియే” చెప్పుకొందురు. రోమకులు వీరికిఁ బెట్టిన గ్రీకునామము పారంపర్యముగ వచ్చుటవలన నదియే స్థిరమైనది.

జలమున కాహుతియై పోయె. డ్యోకులియనును అతని కళత్రంబగు పిప్రాయును నొక్క దేవనాన నిర్మించుకొని లిందువనించుటఁబట్టి వినాశమును దప్పించుకొనఁగలిగిరి. తొమ్మిది రోజు లా నానవై దేలుచుండి తుదకు పర్షాసను శిఖరమున గట్టుఁజేరిరి. అచ్చట జలంబు లణఁగునఱకునుండి తాము దప్పు దక్కటి ప్రజ యెల్ల నిష్కలమగుటకు మిక్కిలి వగచి యా దేశము నెప్పటి యట్ల సజనం బొనర్చుమని జ్యోసును ప్రార్థించుచు వేల్చిరి. జ్యోసును దయాన్ ద్రహృదయుం డయి తన దూతయగు హెర్మిసును బంపెను. డ్యోకులియను పిర్తాలు రాళ్లనెత్తి తమ భుజములపైనుండి వెనుకకు విసరవలసినదని యతఁ డాజ్ఞనొసంగెను. వారును నట్లే చేయ డ్యోకులియను విసరిన వెల్లయుఁ బురుషులుగను పిర్తా విసరిన వెల్ల స్త్రీలుగను బరిణమించెను. ఇవ్వీధమున నవీనంబగు నీ జాతి యుద్భవించె. డ్యోకులియనునకు హెల్లెనను గుమారుఁడు గలిగె. అతఁ డీ శిలాజాతజాతిపై ప్రభుత్వమూని నందున వారికి హెల్లెనును పేరు వచ్చెను. హెల్లెనుకు 'ఇయొలను' 'డోరిను' 'క్సొతను' అను పుత్రు లుదయించిరి. 'క్సొతను'నకు 'అయొను' 'ఆరియను'లు పుట్టిరి. వీరినుండియె గ్రీకు లందుగల 'ఇయేలియనులు' 'డోరియనులు' 'అయొనియనులు' 'ఆరియనులు' అను నాలుగు శాఖలవారును నేర్పిరి. ఇదియె గ్రీకు లనాదిగ వాడుకొనెడి యుత్పత్తి కథనము.

పురాతన నిర్మాణములఁ గాంచుటవలనను పారంపర్య
ముగఁ బాడఁబడుచుండిన స్త్రోత్రపాఠములు వినుటవలనను
దమకు బూర్వముననుండినవారు దమకంటె
గ్రీసు పురాణ పురుషులు నెక్కు డాజాను బాహులనియు, ఎక్కుడు
బలవంతులనియు నెక్కుడు ధీమంతుల
నియు దైవపురుషులనియు గ్రీకు లూహింపఁజొచ్చిరి. ప్రాత
కాలపు కథల నన్నిటిని సమన్వయముచేసి కల్పనాశక్తి నుప
యోగించి నూతనవిషయములఁ జొప్పించి యత్యద్భుతం
బును సమానుషంబునగు సాహసకార్యము లొనర్చిన ధీరు
లను, దమ నివాసంబగు 'బలింపసు' శిఖరమునుండి యన
తరించి వారితోఁ జేరి నడచు దేవతలను సర్దింప మొదలిడిరి.
ఇట్లు వర్ణితులగు ధీరులను గ్రీకులు పురాణపురుషులుగ నెన్ను
చుండిరి. అందు గొందఱు దైవజ్ఞులు ఘోరాకారులును గ్రూ
రులును నగు రాక్షసులతోఁ బోరాడి వారిం బరిమార్చుచుం
దురు. మఱికొందఱు లోకాపకారకారణంబులగు మృగా
దుల దునుమాడుచుందురు. వేతొక కొందఱు విచిత్రంబు
లును నసామాన్యములును నగు వివిధకార్యముల సాధిం
చుచుందురు. హెరాక్లీసు అను ధీరుఁడు పండ్రెండు నాహస
కార్యము లొనర్చి మరణానంతరము దేవత్వము నందెనట.
ధీససను నతఁడు శృషభాసురు నొక్కనిఁ జెండాడి యనురుఁ
డయ్యెనట. పరస్యాసు అనునతఁ డొక రక్కసి నుక్క

డించి దివిజులఁ జేరెనట. ఇప్పుడిది గ్రీకుల పురాణముల నెందఱో పురుషుల కథలఁ జదువవచ్చును.

ఇవానియందెల్ల లోకప్రసిద్ధి గాంచినది 'ట్రాయి' కథ. ఇద్దానిని హోమరను గ్రీకు కవిపుంగవుఁ డత్యద్భుత రచనా కాశల్యముచే నొక కావ్యమున ట్రాయి కథ నిమిడ్చి తన కాలమునందలి గ్రీకుల యభ్యాసవేషభాషాచారవిశేషంబుల లోకంబునకు నెల్లఁ దేట తెల్లంబుగ వెల్లిడిసేయుచున్నాఁడు. కవి, ప్రపంచమునందలి ప్రసిద్ధకవులలో నొక్కడుగఁ బేరువడసి యుండుటంజేసి గూతని కావ్యాంతర్గతంబగు నీ కథ యింత ప్రాముఖ్యతం జెందియున్నది. ఈ కవికాలము నిశ్చితము గాలేదుగాని ఇతఁడు క్రీస్తుశకమునకు తొమ్మిదివందల సంవత్సరములకు ముందు జీవించియుండెనని చెప్పవచ్చును. ఇతఁడు సృష్టదశ యందు సంఘటఁడు గూడనైయుండెనట. మిక్కిలి బీదవాఁ డగుట బిచ్చమెత్తికొనుచుఁ దిరుగుచుండెడువాఁడనియుఁ జెప్పుదురు. కొందఱు హోమరను కవియే యుండ లేదనియు నీ ట్రాయికథ యనేక కథలను జేర్చి తరువాతివారెవరో వ్రాసిరనియు నభిప్రాయపడియున్నారు. ఈ యంశమును జర్పించుట మన కనవసరము. కవి ఎవ్వరైనను లోకమున మిక్కిలి యద్భుతమగు కావ్యములలో నొక్కటిని మన కొసంగినాఁడనుటకు సందియములేదు. ట్రాయి యుద్ధమును మనకు నర్జించు కావ్యమునకు ఇలియడు అని పేరు. దేవత

లును మానవులును నీ యుద్ధమున పాత్రములగుచున్నారు. గ్రీకులును ట్రోజనులును సత్యద్భుతములును నమానుషంబులును నగు ననుభవంబులకు లోనగుట ప్రదర్శింపఁబడుచున్నది. ఇట్లే కథయందు విపరీతాంశము లనేకములుఁ జేర్చఁబడియున్నను దీనికి మూలాధారము చారిత్రిక విషయములేయని మనకు నిస్సందేహముగఁ దెలియవచ్చి యు

ట్రాయి బయి
బడిన విధము

న్నది. ట్రాయి కథయందు మిక్కిలి యాదరముగల డాక్టరు స్క్రీమను అను శార్తణ్య (జర్మేనియా) పండితుఁడొక్కఁడు సుమారు

ముప్పదిసంవత్సరములకు మున్ను, చిన్న ఆసియా (ఆసియా మైనరు) నగదు ట్రాయి నగరపునిలువ యెచ్చటవైనఁ గాన నగునేమోయను ప్రయత్నమున నచ్చటికిఁ బ్రయాణమై పోయెను. 'ఇలియడు'నందు వ్రాయఁబడిన వర్ణనల నన్నిఁటిని బహుజాగరూకతతోఁ జదివి 'డార్డ్లనల్సు'నకు దక్షిణ భాగమందలి సముద్రతీరమును పరీక్షింపఁ జొచ్చెను. సముద్రమునకు మూఁడుమైళ్లదూరమున నొక గుట్టపై శిథిలంబయి యుండిన పురాతన పట్టణం బొకటిం గనియె. దానిపైఁ గొంత యూహచేసి ఖననకార్యంబుల నడిపించెను. త్రొన్వొంద్రొవ్స్ వెంబడి వెంబడిగ నేడు పట్టణంబు లొక్కటిక్రింద నొక్కటి బయల్పడెను. ఇం దితరములకంటె నెక్కుడు విరివిగలదియు నెక్కుడు ప్రాముఖ్యతం గాంచి నదియంబోలెఁ జూపట్టిన పట్టణ మగ్నిప్రీతి యయ్యెనని

యచ్చటి చిహ్నములవలన విశదపడియెను. తాను హోమరువ్రాసిన కావ్యమున ట్రాయి హూతాశనున కాహుతి యొనర్పంబడెనని చదివినవాఁడగుటం బట్టియు, వర్ణనాంశములవలన ప్రదేశమును జక్కగ నెఱిగినవాఁడగుటం జేసియు, డాక్టరు స్క్రీమను ఈ చిహ్నములవలన నిద్దియె ట్రాయియగునని గుర్తించి పూనికతో నా ప్రదేశ మంతయుఁ బరిశీలింప మొదలిడెను. అట్లు వెదకుటలో రజతసువర్ణపాత్రములును, విలువగల గిన్నెలును, కంచుచేఁ జేయంబడిన యాయుధములును దొరకెను. మఱియు ననేక విషయములు రానురాను బయలుపడుటవలన హోమరు కావ్యమునందు వర్ణితములగు సంశయములును ప్రదేశములును పెక్కులు మనకు విశదమయినవి.

సంగ్రహముగ ట్రాయికథ యిట్లు. గ్రీకు దేశమున నారీ రత్నములలో నెల్ల, సౌందర్యమునకు బ్రసిద్ధిగాంచిన 'హెలె' నను నామె యొకర్తుగలదు. వరు లనేకు ట్రాయికథ లాపెకొరకై యాశించుచుండిరి. వార లలో నేరిని ఏరుటకును దన కసాధ్యమయినందున హెలెను తండ్రి స్వయంవరము చాటఁబంపెను. రాజపుత్రులును, రాజులును, ప్రభువులును దమ తమ యంతస్తున కుచితమగు రీతిని విచ్చేసిరి. వారల నెల్లరం సభఁజేర్చి హెలెను తండ్రి విజ్ఞాపనము చేసుకొనియెను. అది యేమన, హెలెను గోరుకొను వరునిపై విఫలమనోరథులగు నిత

రులు దౌర్జన్యము సూపఁగూడదనియు, నంతియగాక యతని కెప్పు డేరివలననైనను పత్నీవిషయమున నాపద సంభవించిన గ్రీకు ప్రభువులందఱును ఆతనికి సాహాయ్యము పడవలయు ననియు. ఆ ప్రార్థన నెల్ల రంగీకరించినతరువాత స్వయం వరమహోత్సవము నడచెను. హెలను స్పార్టాకు రాజగు మినీలాసును జెట్టవట్టెను. ఆగతులైన ప్రజయంతయు వివాహానంతరము దమ దమ స్థానంబుల కేగిరి. బహుకాలము హెలెను మినీలాసులు సుఖముగ దాంపత్యము సలిపిరి.

అంత. చిన్నఆసియాయందు ట్రాయియను పట్టణము నకు నధీశుండగు 'ప్రయము' అను నతనికి నేబది గురు పుత్రులు. అందు 'పారిసు' అనువాఁడొక్కఁడుండును. అతఁడు హెలెను గూపలావణ్యాతిశయంబులఁ బలుమరు వినుటచే నామెయందు మోహముగలవాఁడయి స్పార్టాకు బ్రయాణముచేసి, అట హెలెనుయొక్క యనుగ్రహము వడసి, యామెను దన పట్టణమునకు లేవనెత్తికొనిపోయెను. ఇట్లు మ్రుచ్చిలిన దుర్మార్గుని దండించుటకై యాతని ప్రోలుపై దాడివెడల నిశ్చయించితిమనియు దదర్శము దమ వాగ్దానము చొప్పున గ్రీకుప్రభువులెల్లరును మినీలసుకు సాయ మొనర్ప నైన్యములతోవచ్చి చేరవలసినదనియు నాతని యన్నయగు "ఆగమెన్ను"నను మైసీనియా మహా రాజు వార్తఁ బంపెను. గ్రీసుదేశమున నొక్క రాజ్యమును నొక్క రాజును గాదనియు, బ్రతిపట్టణంబును దన తన

స్వాతంత్ర్యము నెప్పుడును గాపాడుకొన ప్రయత్నించుచుండె ననియు నిదివరకుఁ జెప్పఁబడినది. ఈ పట్టణములన్నియు నొక్క సంఘముగ నేర్పడుట గ్రీసుచరిత్రము సంతయు పరిశోధించిన నొకటి రెండు సమయముల నుండునేమో. అందు ట్రాయి యుద్ధమునకై 'ఆగమెమ్ను' ఆధిపత్యము క్రిందఁజేరుట మొదటి తరుణము. అప్పుడు సైన్యములు గ్రీసుదేశపు దశదిశలనుండియుఁ గొంచెమేనియు నఱగొఱ లేక వచ్చి, బియోషియానందు 'బౌలిసు' అను పట్టణము కడ ప్రోవయ్యెను. వేయికి పైఁబడి యుద్ధనావలును లక్షకు నెక్కుడగు యోధులును నా సైన్యసముద్రము నలంకరించి రని చెప్పఁబడియున్నది. ఇం దర్థబలము గ్రీసుచే సంపాదించి యుండినను నయ్యది హోమరువంటి మహాకవికి నర్హనాంశ మగుట కర్హత గలదియె.

ఈ యుద్ధమునకు సన్నద్ధుడైన ప్రతిప్రభువును దన తన సైన్యభాగమును నడపుచు, ఆగమెమ్నును దండనాయ కత్వమునకు లోబడి ప్రవర్తించెను. ప్రారంభించుటతోడనే గ్రీకులు ట్రాయిపట్టణమును ముట్టడింపలేదు. వీరు తమ బలము ముఖ్యముగ నావికాబలంబె యగుటవలన ట్రాయి ప్రాంతమున యుద్ధనావల లంగరువైచి, తత్తీరంబున నె దండు విడియించి, యచ్చటినుండి మాటి మాటికి ట్రాయిపట్టణ ముం దాకిరి. ట్రోజనుల (అనగా ట్రాయిరాజుల) బలం బును గొంచెమయినదిగాదు. నానావనీశులు వారికిఁ దో

డ్పడ నేతెంచిరి. శౌర్యాటోపసమేతులును నద్భుతఖడ్గ విద్యానిపుణులును నగు నుత్తమ వీరు లిరువాగులను గలరు. ఒక్కొక్కరి చరిత్రమును వివరించుట కిది యదనుగాదు. అందు ముఖ్యులగువారిం గొందఱమాత్రము పేర్కొనియె దము. గ్రీకులపక్షమున ‘అకిల్లీసు’ అనువాఁడు ప్రతాప మర్తాండుఁడు. అతఁడు ముందునడువక ట్రాయి పట్టువడ దని గ్రీకుజ్యోతిష్కులు వక్కాణించియుండిరి. అతని జాత కమున ‘వీఁ డనియందు ననన్యసామాన్యంబగు బలపరా క్రమంబులు సూపి శాశ్వతకీర్తినంది యశావసమునందు మృ త్యువు వాతంబడు. లేదేని పనికిమాలిన తుచ్ఛపుబ్రతుకు బహుకాలము దన దేశంబున గడపు’నని వ్రాయంబడి యుండెను. అకిల్లీసు ఘనకుటింబీకు లెల్లరంబలె నాచంద్ర తారార్కంబగుఁ గ్రియె వరించుచుండె. కాని యాతని తల్లి మాత్ర మద్దాని కంగీకరింపక తన ముద్దులపట్టికి కన్యవేషము నమర్చి “సైక్రసురాజు” జనానాయందుంప వేడికొనియె. అచ్చటనైనఁ దన పుత్రరత్నము నెవ్వరును గుర్తింపలేరని యా మె తలంచెనుగాని మిక్కిలి యుక్తిశాలియగు “ఒడిసియస్సు” అను ఇతాకారాజు అకిల్లీసు నానవాలుపట్టి యెప్పుడెప్పు డని వేచియుండిన యా వీరుని యుద్ధమునకుఁ బురి కొల్పెను. అకిల్లీసు ట్రాయిలోఁ జేరిన పట్టణముల ననేకముల దన స్వల్పసంఖ్యగల వీరవర్గము సాహాయ్యంబున ముట్టడించి స్వాధీనము చేసికొనియెను. ఇట్లు యుద్ధము తొమ్మిది సంవత్స

రములు జరిగిన తరువాతఁ బదియవయేట అకిల్లీసు ఆగమె
 మ్మనులకు వివాదము గలిగి, అకిల్లీసు శస్త్రముల సన్యసించి
 పటకుటీరంబునఁ గూర్చొనియెను. ఆ సమయమున
 ట్రోజనులలో మిక్కిలి శూరుండగు “హెక్టరు” గ్రీకుల పలు
 మారు పరాజితుల జేసెను. ఒక్కతరి వీరిని పెద్ద యుద్ధ
 మున నెదిర్చియోడించి వీరి బడవలవరకును దరిమె. యుద్ధ
 నావలు నశించిన గ్రీకులు నశింతురను నిశ్చయమున ట్రో
 జను లవానిం గాల్పఁ బ్రయత్నించిరి. మొదటి కలంబు
 నుండి జ్వాలలు నిగుడుటతోడనే అకిల్లీసు పశ్చాత్తాపము
 నొంది తన ప్రాణమిత్రుడగు “పట్రోకలసు” కుదనకవచము
 దొడగుట కిచ్చి యుద్ధమునకుఁ బరిగొల్పి పంపెను. అతఁ
 డును మహాతేజమున వెలువడి ట్రోజనులను యుద్ధనావల
 నద్దనుండి పలాయితులఁజేసి ట్రాయి ముఖద్వారమువరకు
 వారిని వెన్నంటి తరిమెను. అచ్చట రెండుసైన్యములకును
 జరిగిన పోరాటమున విజయుడయ్యును పట్రోకలసు,
 హెక్టరు ఖిడ్గముదెబ్బచే నిహతుడయ్యెను. ఈ వార్త వినుట
 తోడనే అకిల్లీసు పాదతాడితభుజంగమ మోనాలేచి నూతన
 కవచముం ధరించి దివ్యాస్త్రంబుల సంధించి వీరరసభరితం
 బగు హృదయంబుతోఁ దన ప్రియస్నేహితుని మగణంబు
 నకుఁ దీవ్రప్రతీకారం బొనర్పఁ బయలువెడలెను. ప్రళయ
 కాలపవనుండరుగుదేర నిలువలేక తారుమారై డుల్లిపడు
 నస్తుసముదాయము భంగి, అకిల్లీసు ధాటికి తాళఁజాలక

ట్రాజనుల సైన్యమంతయుఁ జెల్లాచెదరై పటాపంచలై విరిగిచనియె. ఈ పగిది పరబలంబులఁ జూర్ణప్రాయముగ నొనర్చుచు ట్రాయప్రాకారంబుండగ్గరి హెక్టరు నెదిర్చి క్రోధజ్వలలే మూర్తీభవించినవోయన వ్యాపించు దన ఖడ్గదీధితుల దృష్టిం గప్పియొక్క పెట్టున నాతనిఁ గూలనేసె.

హెక్టరు మరణముతో హోమరు కావ్యము ముగియు చున్నది. తరువాతి కవులు వివిధవిషయములను జేర్చి హెలెనుమినీలసుల పునస్సమాగమమును వర్ణించియున్నారు.

హోమరు కృతయందు మన కాష్టోదమౌనఁగునది కావ్య చమత్కృతి మాత్రమెగాదు. గ్రీకులు హోమరు యుగమునందు ఎట్టి సాంఘిక నిబంధనలుగలవారై యే పగిది లోకయాత్ర నడుపుచుండిరనుట మనకుఁ బ్రదర్శించి హోమరు వినాశరహితమగుఁ గీర్తి వడసియున్నాఁడు.

హోమరు కాలమందలి గ్రీసునకును చారిత్రకప్రథమ యుగమందలి గ్రీసునకును మిక్కిలి తారతమ్యము గనుపించుచున్నది. గ్రీకుచరిత్రయందు ముఖ్యతమములగు 'డోరియను' 'అయోనియను' లను గొప్పతెగలు హోమరునందుఁ గొంచెమైనను పేర్కొనఁబడి యుండలేదు. డోరియనులు థెస్సలీయం దే మూలఁగో పేరు ప్రసిద్ధులులేక నివసించుచుండెడివారు. అప్పుడు సుప్రసిద్ధులగు వారు పెలిష్పనీసు లేక దక్షిణగ్రీసు నాక్రమించుకొని వ్యాపించియుండిన 'ఆకియను' తెగవారు. ఆ యుగమున గ్రీకులకును ఇతరులకును నంత

భేదము పాటింపఁబడుచుండుటలేదు. హోమరు గొందర నాగరిక జాతులను, అనార్యభాషాపుత్రులను వర్ణించియు న్నాడు. అయినను గ్రీకులను ట్రోజనులను వేషభాషాచారంబుల నొక్క సమంబుగ నెన్నుటవలన భేదభావ మప్పు టికిఁ బుట్టలేదనియె నిశ్చయింపవలసియున్నది. గ్రీకుల కానాటికి 'హెలెను'లను జాతీయనామ మేర్పడలేదు. విశేషముగ "ఆకియను" తెగకుఁ జేరినవారగుటవలన 'ఆకియను'లనియును, ఆర్గాను రాజ్యమునకు లోఁబడిన వారగుటవలన ఆర్గెవులనియు, ఆర్గెవు పదమునకుఁ బర్యాయపదంబగు 'డానను'లనియు వీరిని హోమరు పిలుచుచున్నాడు. కావున జాత్యైక్యము జాత్యభిమానంబును పరజాతి నిగర్హణంబును గ్రీకులయందుఁ గ్రనుక్రమముగా వృద్ధిపొందెనే కాని హోమరు కాలమున కానరావని చెప్పఁదగియున్నది.

హోమరు యుగమున గ్రీకు రాష్ట్రములు రాజుల పరిపాలనయందుండెడివి. సింహాసనము రాజసంతతివారివలన పారంపర్యముగా నాక్రమింపఁబడుచుండెడిదే కాని, కొన్ని సందర్భములఁ బ్రజలకుఁ దీర్క్కానముసేయు నధికారముఁ గలదు. శక్తివిహీనుండని తోచినచోఁ బుట్టుకవలన గద్దెకు నర్హుడగువానినిగూడఁ ద్రోచిపుచ్చుటకును యధము నందు రాష్ట్రసైన్యంబు నడపి శౌర్యము సూపగల వీరుడగు మరియొకనిని నిర్వచించుటకును వారు హక్కుదారులు. అక్కాలమున రాజే దండనాథుఁడు. హోమరు వర్ణనల

యందంతయు రాజు మహాశూరుడై తన శౌర్యమువలననే రాజపీఠము నధిష్ఠించునట్లు స్పష్టమగుచున్నది. యుద్ధము లెల్లయు నిట్టిరాజు లొక్కొక్కరుగ సాహసించి యొనర్చుచు వచ్చిన ధీరకార్యములని చెప్పనొప్పును. వీరు రథారూఢులై ఘోరమగు ధ్వంధ్వయుద్ధములఁజేసి జయాపజయంబులఁ గొనుచుందురు. వీరిని వెన్నంటి నడచు కాల్యలముల పోరాటము ముఖ్యము. రాజు సేనానిమాత్రముగాదు; మహా మతాచార్యుండును, ఉన్నతన్యాయాధిపతియుఁగూడ నైయుండు. దేవాలయములయం దితరాచార్యు లేర్పడియుండిరి కాని రాజు రాష్ట్రమునకై దేవతల నారాధించి హోమములు సేసి వేల్పుచుండును. మనుష్యుఁడు నియమించిన చట్టము లెవ్వియు నప్పటికి లేవు. దేవతాజ్యేష్ఠుండగు జ్యోతిషముదలయే ముదల. అనగా స్వాభావికమగు న్యాయాన్యాయ వివేచనయే సూత్రము. అట్టి సూత్రము ననుసరించి బజారు నడిరంగమున రాజు వ్యాయోగంబులను విని తీర్పు లిచ్చుచుండును. తరువాతికాలమునఁ బౌరవాత్యరాజుల యెడఁ గాననగు నాడంబరము లెవ్వియులేక హోమరు రాజులు సర్వసాధారణముగ దేహయాత్ర నడుపుచుండిరి. ఇంతియెగాదు. వారి యధికారముగూడ నిరంకుశముగాదు. వారికి రాజకీయవిషయములను న్యాయవిచారణవిషయంబులను సలహా యొసగుటకుఁ గొందఱు ప్రభువు లేర్పడియుందురు. వీరి సభకే ప్రభువుల సభయనియు గ్రీకుభాష

యందు 'బ్యూలే' యనియుఁ బేరు. ఆగమెన్నను మహారాజు గారి ప్రభువుల సభయం దితరరాజు లెల్లరును సభ్యులు. మూడవ యధికారి ప్రజాసభ. బజారు నడురంగమున, (లేక గ్రీకుల "అగోరా" యందు) రాష్ట్రపు బ్రజయంతయుఁ ప్రోగయి రాజుగారు వాక్రుచ్చిన ప్రతి యంశమునకును 'జౌను' 'కాదను' సంగీకారతిరస్కారసూచకశబ్దంబులతోఁ బ్రత్యుత్తర మిచ్చుచుందురు. ఇంతకంటె నీ సభకెక్కు డధికారము లేదు.

హోమరు యుగమందలి గ్రీకులయందు క్రౌర్య దార్యములు చిత్రరీతిని మేళవమందియుండెను. మానవుని జీవన మతిచులకనగ నెన్నఁబడుచుండుటవలన యుద్ధమున విజయమందినవారు పరాజిత్తులైనికుల మిక్కిలి యవమాన పఱచుటయు, నీచంబును గర్హణీయంబునునగు నవస్థల నిడు టయు, బట్టువడిన పట్టణములయందలి పౌరుల నడుగంట జంపుటయు, లేనిచో బానిసల నొనర్చుటయు సంభవించు చుండెడిది. నావికాచౌర్యము గౌరవనీయంబుగనుండె. ఇంతవిపరీతంబగు మనఃకాఠిన్యము చూపట్టుచున్నను నీ గ్రీకులయం దాతిథ్యధర్మము బహుజాగరూకతతోఁ గాపా డఁబడుచుండెను. ఏ దేశీయుఁడైనను సరియె. ఎట్టివాఁడైన నగుఁగాక. ఆతిథ్యము వేడెనేని వీ రాతని మనోభీష్టము దీర్చు కుండుట లేదు. అతిథులును సభ్యాగతులును దేవోత్తముం డగు జ్యోసు రక్షణయందుండువారగుట వారిని సంహరిం

చుట మహాఘముగఁ బరిగణింపఁబడుచుండును. ఇంతకంటె నెక్కుడు పాపమగునది బంధుహత్య. సందర్భముల ననుసరించి బంధుహంత ఓమాసణార్హుడే యగునప్పుడుగూడఁ బ్రవాసప్రాయశ్చిత్తములైనను విధించుటమాత్రముదప్పదు.

హోమరునందు వర్ణితములగు భార్యాభర్తల యనురాగంబును దల్లిదండ్రుల ప్రేమయు బిడ్డల విశ్వాస విధేయతలును నేమాత్రము మన కాలమునకుఁ దీసిపోలేదు. అప్పటి గ్రీకుల జీవితమాడంబరమేమియు లేక సర్వసాధారణముగఁ గడపఁబడుచుండెను. పురుషులు వ్యవసాయము నేయుటయందో రాజకీయకార్యములు నిర్వహించుటయందో శ్రమచేయుచుండ స్త్రీ లిండ్లపట్టున గృహకార్యముల నెరవేర్చుచు, వడకుట, నేయుట, మున్నగుఁ జేతిపనులందును దమ కౌశల్యము సూపుచుందురు. ఇంటి యజమానురాలు రాణియైనను నగుఁగాక. తన నౌకరులతోఁ గలసి మెలసి వా రొనర్చు సర్వకార్యముల స్వయముగ గమనించి యాయా తరుణంబుల వలయు నుత్తరువుల నిచ్చుచుండును. సాయంకాలమగుటయు దన పనినెల్లఁ దీర్చుకొని భర్తతోడ భోజనాదుల కాయత్తపడును.

నివేశములయందును క్షేత్రములమీఁదనుగల పని విశేషభాగము దాసులె నెరవేర్చుచుందురు. వీరు ముఖ్యముగ యుద్ధమునందుఁ బట్టువడిన ఖయిదీలును సముద్రము మీఁద నావికాచోరుల వాతఁబడి పరదేశములయం దమ్మఁ

బడిన దురదృష్టాలును. అయిన వీరి సంఖ్య హోమరు యుగమునందు స్వల్పము. కూలికై పనిచేయువారి ననేకుల గ్రీకులు నియమించుకొనియుందురు. బానిసలయెడలఁ గూడ గ్రీకుయజమానులు దయానురాగములు గనుపఱచుచుండిరనుటకు పెక్కులు నిదర్శనములు గలవు. దాసులును దమ యజమానులకు వినయవిధేయతలు గలవారై మెలఁగుచుండిరి. అక్కాలమున నాణ్యములు లేవు. పశువులే సర్వవ్యాపారములయందును నెలకుఁ బరిమాణముగ నుపయోగింపఁబడుచుండును. గోగణంబులును ఇతర జీవముల మందలును వర్ణించుటయే రాజులయుఁ బ్రభువులయునై శ్వర్యమును నక్కాణించుట.

హోమరుకుఁ దెలిసిన ప్రపంచము విక్కిలి చిన్నది. గ్రీసును జుట్టుముట్టుం గల ఏజియను ప్రాంతములును నతఁడు చక్కగ వర్ణించియున్నాఁడు. గ్రీసు పశ్చిమతటంబైన నతనికిఁ బూర్ణముగ మనోగతమైనట్లు కానరాదు. ఇంక దూరదేశములను గుఱించి వ్రాయుటలో నీతఁడు సూపిన విజ్ఞానమును జర్పించు టననసరము. ఊహ నిచ్చవచ్చినపగిది విడిచి యద్భుతంబులగు విచిత్రములన్నియు లిఖించినాఁడనినఁజాలును.



మూడవ ప్రకరణము

—००००—

గ్రీకుల జాతీయబంధములు

గ్రీసు దేశచరిత్రముఁ జదువునపు డిదివరలో వ్రాయఁబడిన విధమున గ్రీసునం దొక్క రాష్ట్రముగాక యనేకరాష్ట్రములుండెననుసందర్భము జ్ఞాపకముంచుకొనవలయును. ఆ దేశమందలి పట్టణరాష్ట్రములన్నియు అమెరికాయందలి సంయుక్తరాష్ట్రము^(ప్ర)బునందుఁబలె సంయోగమున నిబద్ధమయినవిగూడ కావు. సంయోగమునందుండినయెడల నధ్యక్షుఁడును, పరిపాలనాసభయు, సైన్యాదులును నన్నిటికి సామాన్యముగ నుండుటవలన నొక్క విధమగు నైక్యముండును. ఇట్టి బంధము లేకున్నను గ్రీకు లెల్లరును నేకజాతీయులేయై యుండిరి. కారణము వారెల్లరచే నమోఘంబుగ నెన్నఁబడుచు వచ్చిన బంధనేతరములు.

అందు మొదటిది వారి భాష. ఆంధ్రదేశమునందం తటను మన మాంధ్రభాష మాట్లాడుకొను తెలుగున హెల్లెను లెల్లరు గ్రీకుభాషయే యుపయోగించుచుందురు.

భాష గోదావరితెలుఁగునకును నెల్లూరుతెలుఁగునకును, నెల్లూరుతెలుఁగునకును చిత్తూరు

తెలుఁగునకును, చిత్తూరు తెలుఁగునకును కన్నూలు తెలుఁగునకు నెట్లు స్వల్పభేదములు గానుపించుచున్నవో యట్లే గ్రీసు దేశమందును ప్రదేశము ననుసరించి భాష యందు కొద్దిపాటి భేదములుండెడివి. కాని మన కెట్లు స్వల్ప భేదములు ఆంధ్రులమను సభిమానమును గదల్చజాలవో అట్లే గ్రీసు దేశస్థులకును గ్రీకులను సభిమానమును దగ్గింప లేకుండెను. బ్రిటిషు దీవులయందును, బ్రిటిషు ప్రజల వలన నేర్పడిన యధినివేశముల (colonies)* యందును, అమెరికాయందలి సంయుక్తరాష్ట్రమందును, నింగ్లీషే భాషయగు టంబట్టి యెన్ని సముద్రము లెన్ని పర్వతము లెన్ని దేశములు వేరు సేయుచున్నను ఆ భాష నుపయోగించు ప్రజలెల్లరకును స్నేహభావము గలుగుచున్నది. విస్తీర్ణమందుఁ గొంచె మయిన గ్రీసునందో, యెల్లరును మిక్కిలి సమీపస్థుతులై మాటిమాటికి రాకపోకలు సలుపు ప్రజ. ఇంతియేకాక గ్రీకుభాష శ్రావ్యమై యన్ని కార్యములకుఁ జాలియుండినందున గ్రీసుదేశస్థు లితరభాషల నేరున నుద్యమించు టయు లేదు. అనేకభాషల నభ్యసించి వేలు వేలు భాషల నుపయోగించు జనంబుల కైక్యభావము శీఘ్రముగఁ గుదురు టరుదుగాని ఏకభాషోపయోగుల కట్టి భావ మరుదుగాదు. కావుననే గ్రీసుజను లనాదినండి తాము 'హెల్లెను'లనియుఁ

* వేలు దేశములలో నేర్పఱచికొనిన నివాసభూములకు అధినివేశములని పేరు.

నమ దేశము 'హెల్లాసు' అనియుఁ, దమ భాష 'హెల్లనీసు' అనియు వాడుకొనుచున్నారు.

రెండవ బంధము గ్రీసుదేశీయుల సామాన్యసంతతి. అచ్చటచ్చటఁ గొంచెము సంకరమయియున్నను హెల్లెను లెల్లరును దాము హెల్లను సంతతిలోఁ సంతతి బారంపర్యముగఁ బుట్టినవారలే యని నమ్ముటవలన నది యొక్కమునకుఁ బ్రబల సాహాయ్యమయ్యెను.

మూఁడవదియు బలవత్తమమునునగు బంధము గ్రీకుల కెల్లరకును సామాన్యమగు మతము. దేవతల తండ్రియు మానవుల చక్రవర్తియు నగు జ్యూసు గ్రీసు మతము దేశమున సర్వాధికారి. ఊఊనా, ఒలిం పియా దేవాలయముల యం దీతని నారాధించి యితని యనుగ్రహము వేడు గ్రీకుదేశీయుల కీ యాధ్యాత్మికబంధమునకంటె నే భౌతికబంధం బెక్కుడుగాఁగలదు. పూర్ణ తేజస్వీరూపుఁడును సర్వోత్తముండును నగుట జ్యూసు భౌతిక వాతావరణమునకు దూరుండుగనుండి నునుష్యమాత్రులతోసంబంధములు గలుగఁ జేసికొనుటలేదు. అతని పుత్రుఁడగు 'అప్పోలో' ఒలింపసు ప్రభువగు నాతనికిని గ్రీకులకును మధ్యవర్తియై వీరెంతవర కెఱుంగనగునో సంతమాత్రము భవిష్యత్తుం బ్రదర్శించుచుండును. కావున నితఁడు గ్రీకుల దేశములందెల్ల భవిష్యత్కథనంబునకు గురుండని పేరునడసి

జ్యోసునకు రెండవవాడుగ నర్చన లందుచుండును. ప్రతి పట్టణమునందును నెందరో దేవతల కునికిపట్టులగు నెన్నియో సుందరభవనము లుండెడివి. అందును దత్తత్పట్టణాధిదేవత ప్రాముఖ్యత నొందుచుండును. కాని ఏ దేవతయునే పట్టణాధిదేవతయు నీ యప్పోలోను బోలినవారుకారు. ఈతని మందిరంబులకు మూలమూలలనుండి భక్తు లేతెంతురు. పరమాత్మునితో మానవులు స్వయముగ నెదుటఁబడి సంభాషింపలేకున్నను, దేవతలమూలముగనైనను సంజ్ఞలవలనైనను నతని యభిప్రాయముల నెఱుంగ నగునని గ్రీకులు నమ్మెడివారు. కావున నప్పోలోకును జ్యోసునకును బ్రിയములగు బుణ్యక్షేత్రముల దర్శింపని హెల్లెనుడుండడని చెప్ప నొప్పును. ఆసియా ఖండమునందలి నగరములనుండియు జనులు గుంపులుగుంపులుగఁ దీర్థయాత్ర వెడలినచ్చి యీ యాలయముల జ్యోసుమనంబుం దెలిసికొని పోవుచుందురు. ఉత్తమదేవాలయములలో నొకటి రెంటి నిట నర్ణించెదము.

ఎలిసు మండలమందలి ఒలింపియాలో జ్యోసున కర్పితమగు దేవాలయ మొక్కండుగలదు. దానియందాతని విగ్రహములు బంగరుచేతను దంతముచేతనుచేసి యుంచఁబడినవి. ఒక్క చేత విజయంబును సంకేతించు ప్రతిమను మఱియొకచేతఁ జక్రవర్తి చిహ్నమగు దండంబునుధరించి సింహాసనముపైఁ గూర్చొని యుండుట ప్రదర్శింపఁబడినది. ఈ ప్రతిమలఁదీర్చిన 'ఫిడియసు' అను రచనా ధురం

ధరుడు క్రీ. ముం. ఐదవశతాబ్దమునఁ దాఁ జేసిన పని కామోదించి తను కృతార్థుం జేయవలసినదని జూసును వేడగా నతఁడు దనకు ప్రియమగు గుర్తగుటవలన నొక్క య శని నా విగ్రహముల చెంతపడవైచి భక్తునకుఁ దన మనస్సం తోషమును వెల్లడిచేసెనట. ఈ దేవాలయమున దేవుని యనుగ్రహమును, దతర్థ మియ్యబడు బలిస్వరూపమును బట్టి యాచార్యులు నిర్ణయించుచుందురు. వీరు బలి యొసంగఁ బడిన జీవమునందలి లో భాగముల నెల్ల మిక్కిలి జాగరూక తతోఁ బరీక్షింతురు. వేల్పుతరి నన్నిజ్వాలలరీతిం గమ నింతురు. కాలవిశేషంబుల గుర్తింతురు. ఇవాని నన్నిటిం బరిశీలించి భగవంతుని యర్థమును భక్తులకు విప్పిచెప్పుదురు.

ఎపిరసునందలి పురాతనంబగు డొడోనా దేవాలయం బున వృక్షముల మూల్గుటలును, పావురేళ్లకూతలును, ఇత్తడి పాత్రముల మ్రోగుడులును నీశ్వరునియాజ్ఞ నెఱుంగఁ జేయు సాధనములు.

భవిష్యత్కథనమునకు నప్పోలో గురుండని వ్రాయఁ బడియెంగదా! కావుననే తదర్థమేర్పడిన దేవాలయము లన్నియు నతనిచేత నధిష్ఠింపఁబడుచుండెను. అట్టి వానిలో ముఖ్యతమమగునది డెల్ఫీక్షేత్రము. పర్షాససు సర్వతమునందలి యొక సుందరమయిన చరియనుండి మూడు బుగ్గలొక్కడ గుప్పున బయలుదేరుచున్నవి. ఆ ప్రదేశమున నప్పోలోఁ దనకుఁ బ్రియతమంబగు నివాసముగ

నేర్పఱచుకొనియెను. తత్పూర్వమచ్చట 'గేయే'యను దేవతకుఁ బట్టగు నాలయముండెనట. ఆ దేవతను జ్యోసును అతనితోడివారలును పదభ్రష్టుని జేసిరట. ప్రకాశమానములును కఱకులునునగుఁ జిప్పలును నగ్నిజ్వాలలఁబోలు నాలుకలును గల గండభేరుండొకడు దానిని గాచుచుండు. వానిఁ బరిమార్చక జ్యోసున కచట భవనము నిర్మించుకొనఁ గాదు. కావున నప్పోలో త్రిరాత్రము లవానితోఁ బోరి వానిం బరిమార్చి సంతోషమున నొక్కగీతమును బాడెను. గ్రీకులు జయ మందునెడల సంతయు నద్దానినే పాడుచుందురు. అప్పోలోగండభేరుండముల యుద్ధరంగమునకుఁ బ్రక్కన నొక పర్వతపుఁ జీలికగలదు. దానినుండి యెడతెగక దట్టమగు పొగలు పైకి లేచుచుండును. ఈ భాగము గర్భగుడియం దిముడు విధమున నాలయము గట్టఁబడియున్నది. అంసప్పోలోవిగ్రహమును, దేవదారు పుడకలింధనముగ ననారతము వెలుగుచుండు నగ్నిగుండమును నుండును. దీనికి సమీపమున నొక గోళాకారమగు రాయి స్థాపితమయియుండును. జ్యోసు రెండుభరద్వాజముల భూమియొక్క రెండుచివరలనుండి యనిపెననియు, నవి వచ్చి యా రాతియెడఁ జేరుటవలన నద్దియె ప్రపంచమునకు మధ్యస్థానమనియు గ్రీకులు నమ్ముచుందురు. ఆలయమునందలి లోకప్పున నప్పోలోకుఁ బ్రియంబగు 'లారెలు'* లాక్ర

* ఇది యొక వృక్షవిశేషము.

మించియుండెడివి. బహిఃప్రదేశములు సాంపగూఁ జిత్రవిగ్రహములచేతను, దేవతల సాహసకార్యములం దెలుపుచెక్కటపు పనులచేతను నిండియుండును. దేవుని యనుగ్రహము వడయఁ గోరువారు గొంతసంస్కారము లేక యాలయము ప్రవేశింపఁగూడదు. నిర్ణీతదివసమున నొక్కయాచార్య, ధూమము లెగయుచుండు నా పర్వతబిలంబుపైని తన ముక్కాలుపీటమీఁద నాసీనయగును. క్రిందినుండి పైకెక్కివచ్చు నావిరులఁ బీల్చుటవలన భ్రమజెంది శివమెట్లైన ట్లయిపోయి యామె నోటికివచ్చిన గూఢపదముల నుచ్చరించును. పార్శ్వమున నిలువంబడు పురోహితు లావాక్యముల బాగుగ గమనించి భగవంతుని యనుష్ఠలఁ బద్యరూపముగ భక్తులకుఁ దెలియఁ జేయుచుందురు. ఇట్లు దేవుఁడిచ్చు ప్రత్యుత్తరములు గొన్ని వేళల నగమ్యగోచరములుగ నుండును. ఈశ్వరుఁడు దన మనంబును మానవునకు విప్పిచెప్పడనియు, నంతియగాక భక్తుఁడు దన భక్తికొలఁది యెఱుంగఁగలఁడేగాని గాఢభక్తిలేనిది వరంబులఁ బడయునా యనియుఁ, దర్శించుకొని గ్రీకులు భగవంతుని సేవకులిచ్చు సర్థవాక్కులను సమర్థించుకొనుచుందురు. దుష్టబుద్ధులు ప్రశ్నించినచో వారి వినాశంబున కగు నుత్తరములు దేవదేవుం డిచ్చుననియు గ్రీకులు విశ్వసించుదురు. భవిష్యత్కథనమును గుఱించిన చిత్రమగు నుదాహరణము లొకకొన్ని సర్ణనీయములు.

‘శ్రీససు’ అను రాజు లిడియాదేశమును బరిపాలించుచుండెను. అతఁడు పారసీకదేశముపై దండెత్తిపోవ నుద్యమించి జయాపజయముల మున్నుండే తెలిసికొనఁ గోరి డెల్లీ దేవాలయమునకుఁ దన పరిజనంబుల ననిపెను. వారికి డెల్లీ భవిష్యత్ప్రదర్శని “మీ రాజు లిడియా పారసీకములకు మధ్య రేఖయగు హాలిసునదిం దరించెనేని యొక గొప్పరాజ్యము గూలిపోవు” నని ప్రత్యుత్తర మొసంగెను. శ్రీస సద్దానికిఁ బొంగి, కూలునది పారసీకరాజ్యముగదా యని తలఁచి, జంకులేక సైన్యముల నడపించుకొని, నదిందాటి పారసీకమును జొచ్చెను. కాని యతనికి నపజయముపై నపజయమే తటస్థించి తుట్టతుద కతఁడే పట్టువడియెను. అతని రాజ్యము గూలిపోయె. ఈ పగిది డెల్లీభవిష్యత్ప్రదర్శని నుడివినది సత్యమాయెను. కాని శ్రీససు మాత్రము దప్పుదలఁచె. కూలు గొప్పరాజ్యము దన దగుట నతం డెఱుఁగలే డయ్యెను.

భవిష్యత్ప్రదర్శనుల శక్తిని గనిపెట్టవలెనని యదే శ్రీససుకుఁ దోచెను. అందులకై యీతఁడు దన భటులనెల్ల దేవాలయములకుఁ బంప నిశ్చయించి వారిని బిలచి “మీ రలు మేము దండయాత్ర వెడలిన తరువాతఁ దొంబది తొమ్మిది దినములు గడపి నూరవనాఁడు మీకు నియతమగు నాలయంబున కేగి నేడు శ్రీససేమి సేయుచున్నాఁడని

యడుగవలసిన”దని యాజ్ఞాపించెను. డెల్ఫీ యిచ్చిన ప్రత్యుత్తరమిదిగో.

ఇసుముసందలి కణముల నెన్నగలదు
సంద్రములమేరలం జక్కఁ జదువఁ గలదు
మూగినారల భావముల్ లాగఁ గలదు
మానధారుల గీతము లానగలదు.
ఇట్టి బెడిదంపు నా బుద్ధి కిప్పు దోచె
కూర్చ మొక్కటి ప్రక్కన గొట్టె యొకటి
విండంబడుచుండె నిత్తిడి కుండయందు
ననియు మూతయు నిత్తిడియనియు మఱియు.

క్రీస్తు ఏరికిని సామాన్యమును మనోగోచరంబును గాఁజాలని పని జేయఁ దలంచి యా సమయమున నొక్క గొట్టెపిల్లను నొక్క తాఁబేటిని యిత్తిడిపాత్రమునందు వండించుచుండెను. అట్లగుట డెల్ఫీదేవాలయమునఁ బురోహితుఁడు నుడివిన పై వాక్యములు దప్పనివే యయ్యెను.

ఈ చిత్రము జరిగిన కొంత కాలమునకు దరువాత పారసీకులు గ్రీసుదేశముపై దాడివేడలి వచ్చిరి. అప్పుడు ఆథెన్సు ప్రాముఖ్యత నందియుండెను. కావున ఆ అథీనియనులు గ్రీసునంతయును జేర్చి శత్రువుల నెదుర్చువారైరి. వారు దాము సేయవలసిన కార్యమేమని డెల్ఫీచక్రవర్తి నడిగిరి. దానికిఁ బ్రత్యుత్తరము “మీరు మీ మ్రాకుగోడల విశ్వశింపుఁడని” యప్పోలో సేవకులు చెప్పిరి. కొందఁ జిద్దాని

‘శ్రీససు’ అను రాజు లిడియాదేశమును బరిపాలించుచుండెను. అతఁడు పారసీకదేశముపై దండెత్తిపోవ నుద్యమించి జయాపజయముల మున్నుండే తెలిసికొనఁ గోరి డెల్హీ దేవాలయమునకుఁ దన పరిజనంబుల ననిపెను. వారికి డెల్హీ భవిష్యత్ప్రదర్శని “మీ రాజు లిడియా పారసీకములకు మధ్య రేఖయగు హాలిసునదిం దరించెనేని యొక గొప్పరాజ్యము గూలిపోవు” నని ప్రత్యుత్తర మొసంగెను. శ్రీస సద్దానికిఁ బొంగి, కూలునది పారసీకరాజ్యముగదా యని తలఁచి, జంకులేక సైన్యముల నడపించుకొని, నదిందాటి పారసీకమును జొచ్చెను. కాని యతనికి నపజయముపై నపజయమే తటస్థించి తుట్టతుద కతఁడే పట్టువడియెను. అతని రాజ్యము గూలిపోయె. ఈ పగిది డెల్హీభవిష్యత్ప్రదర్శని నుడివినది సత్యమాయెను. కాని శ్రీససు మాత్రము దప్పుదలఁచె. కూలు గొప్పరాజ్యము దన దగుట నతం డెఱుంగలేఁ డయ్యెను.

భవిష్యత్ప్రదర్శనుల శక్తిని గనిపెట్టవలెనని యదే శ్రీససుకుఁ దోచెను. అందులకై యీతఁడు దన భటులనెల్ల దేవాలయములకుఁ బంప నిశ్చయించి వారిని బిలచి “మీ రలు మేము దండయాత్ర వెడలిన తరువాతఁ దొంబది తొమ్మిది దినములు గడపి నూరవనాఁడు మీకు నియతమగు నాలయంబున కేగి నేడు శ్రీససేమి సేయుచున్నాఁడని

యడుగవలసిన”దని యాజ్ఞాపించెను. డెల్ఫీ యిచ్చిన ప్రత్యుత్తరమిదిగో.

ఇసుముసందలి కణముల నెన్నగలదు
సంద్రములమేరలం జక్కఁ జదువఁ గలదు
మూగినారల భావముల్ లాగఁ గలదు
మానధారుల గీతము లానగలదు.
ఇట్టి బెడిదంపు నా బుద్ధి కిప్పు దోచె
కూర్చ మొక్కటి ప్రక్కన గొట్టె యొకటి
ఎండంబడుచుండె నిత్తడి కుండయందు
ననియు మాతయు నిత్తడియనియు మఱియు.

క్రీస్తు ఏరికిని సామాన్యమును మనోగోచరంబును గాఁజాలని పని జేయఁ దలంచి యా సమయమున నొక్క గొట్టెపిల్లను నొక్క తాఁబేటిని యిత్తడిపాత్రమునందు వండించుచుండెను. అట్లగుట డెల్ఫీదేవాలయమునఁ బురోహితుఁడు నుడివిన పై వాక్యములు దప్పనివే యయ్యెను.

ఈ చిత్రము జరిగిన కొంత కాలమునకు దరువాత పారసీకులు గ్రీసుదేశముపై దాడివెడలి వచ్చిరి. అప్పుడు ఆ థెస్సు ప్రాముఖ్యత నందియుండెను. కావున ఆ అథీనియనులు గ్రీసునంతయును జేర్చి శత్రువుల నెదుర్చువారైరి. వారు దాము సేయవలసిన కార్యమేమని డెల్ఫీచక్రవర్తి నడిగిరి. దానికి బ్రత్యుత్తరము “మీరు మీ మ్రాకుగోడల విశ్వశింపుఁడని” యప్పోలో సేవకులు చెప్పిరి. కొందఱు ఊహించి

భావమును గ్రహింపలే కున్నను మఱి కొందఱు దమ సహజ చాతుర్యమువలన నియ్యది తమ పడవలపై యాధారపడఁ డని తెలుపుచున్నదని గుర్తించిరి. వెంటనే యోడల నెక్కి భార్యాపుత్రులతోఁ గూడ గ్రీకులు 'సాలమిసు' ద్వీపముం జేరి యక్కడ పారసీకులతో నావికాయుద్ధ మొనర్చి వారిని పలాయితులఁ జేసిరి. ఇట్లు గ్రీకులు సులభముగ సర్థము చేసికొనలేకున్నను భగవంతుని యనుజ్ఞమాత్రము వారి కుపయోగకారియే యయ్యెను.

పై సందర్భముల నెల్లఁ జక్కగ విమర్శించి చూచిన నా యా దేవాలయములయందలి ఆచార్యు లందఱు సాధారణ గ్రీకుల కంటె నెక్కుడు తెలివిగలవారనియు, ఎక్కుడు లోక వ్యవహారముల నెఱింగి కొనుచుండువారనియుఁ దెలియక మానదు. వీరు ముందు వెనుకలు బాగుగ యోజించి కొంచె మించుమించుగ రాజ్యోవు సంగతులను గూఢవాక్కులచే వెలిబుచ్చు చుండిరనియుఁ దేటపడఁగలదు. లోకము నందలి విషయముల వీరు జాగరూకులై గమనించు చుండి రనియుఁ దీర్మానింపవలసి యున్నది.

డెల్ఫీ దేవాలయము గ్రమక్రమముగఁ బ్రాముఖ్యత నొందుచుండెను. రాజులును బట్టణాధికారులును బహుమతు లపై బహుమతు లనుపుచుండిరి. ప్రతిమలు, అలంకారపాత్ర ములు, పూజాసాధనములు, ముక్కలుపీటలు మున్నగు వస్తువులతో నాలయభాండాములు నిండిపోయె. ఇందు

విశేషభాగము బంగారుతోఁ జేయఁబడిన వగుటవలన డెల్ఫీ ధనవంత మయ్యెను. సంపదతోడఁ గీర్తియు నెక్క దొడంగె. గ్రీకు లెల్ల రిద్దానిని జాతీయ దేవాలయముగ నెన్నఁ బ్రారంభించిరి. ఆ ప్రాంతములఁ గల పట్టణము లనేకములు డెల్ఫీ స్వాతంత్ర్యమును గాపాడుటకై యొక సంఘముగఁ జేరెను. దేవాలయపు శుభముల నరయుటకొక ‘పంచాయతి’ నేర్పఱచి గ్రీసుదేశమందుఁ దల యెత్తికొని యుండిన పండ్రెండు నగరరాష్ట్రములును దమ ప్రతినిధుల సంవత్సరమున రెండు మారులీ పంచాయతి సభల కనువుచు వచ్చెను. ఈ పంచాయతి సభకు గ్రీకుభాషయందు ‘ఆమ్ఫిక్టియోనిక్ లీగు’ అన, ‘పరిసరిజనసభ’యని పేరు. చుట్టుముట్టు గల ప్రజలచే నేర్పడిన సభ గాన దాని కట్టి పేరు వచ్చుట సహజమే. ఈ సభ వారి ప్రతినిధుని సొమ్మును కొల్లగొట్టువానిని, కొల్లగొట్టు కుట్రయందు గలవానిని, దేవాలయవిషయములం దేనియం దైనను దురలోచన లొనర్చు వానిని, ఈ గతి వాని నెవ్వని నైనను మేము మా హస్తములచేతను పాదములచేతను స్వనముచేతను మఱి మా శక్తియందు గల ఇతర సాధనముల చేతను శిక్షించెదము” అని. యుద్ధము జరుగు చుండెడు సమయముల నీ దేవాలయమున కే హానియు రానీక సంరక్షించుట “పరిసరిజనసభ” వారిధర్మము. ఏదో యొక కారణమున నాలయము గాలిపోయిన, నద్దానికై ద్రవ్యము సేకరించి మఱలఁ గట్టించుటయు వీరి పనియే. ‘పైథ’ ననఁబడు

నా గండభేరుండుని నప్పోలో జయించెనని మా చదువరులు విని యున్నారు గదా. ఆ విజయమును జ్ఞాపక ముంచుకొనుట కయి ప్రతిసంవత్సరమును డెల్ఫీలో “పిథియన్ పండెము” అని పెద్ద యుత్సవములు జరుగు చుండును. ఆ యుత్సవముల నిర్వహించుటయు నీ సభ వారికిఁ గర్తవ్యంశములలో నొక్కటియె.

ఇట్లు మతవిషయక కార్యనిర్వహణమునకుగా నేర్పడిన నీ “పరిసరజనసభ” యొక విధమగు రాజకీయసంధికిని

పరిసరజనసభ గారణ మాయెను. ఈ సభయందలి నగర

రాషములు దమలోఁ దాము “మా సభయందలి యే పట్టణమును నశింపఁ జేయము. ఏ పట్టణము నకును పారుదల గల నీటిని యడ్లగింపము” అని తీర్మానము చేసికొనిరి. ప్రతిఘటించి యొక్కటితో నొక్కటి పోరాడుకొనుచుండు గ్రీకుపట్టణ రాష్ట్రముల కిప్పటి స్నేహభావము మిక్కిలి శ్రేయస్కరము గదా!

ఈ విధమున డెల్ఫీ, గ్రీకులకు మతస్థానము మాత్రమే గాక సర్వ విషయముల యందును గురువీతమాయెను. ఎచ్చట నే కార్యము దలపెట్టినను అప్పోలో యభిప్రాయము మున్ను తెలిసికొనుట యాచారమై యేర్పడియె. అధినివేశముల సంస్థాపింపఁ బోవు తరిఁ గూడ నప్పోలో యాశీర్వాదంబులఁ గొని గ్రీకులు బయలు వెడలు చుందురు. అతని సాహాయ్యము లేక గ్రీకులకు శ్రేయమే సున్న.

అన్ని పనులతోఁగూడ నప్పోలో సేవకులగు నాచార్యులకు గ్రీకు పంచాంగమును సిద్ధపఱచుటయుఁ గర్తవ్యమయ్యెను. ప్రతి ఋతువును నేదో యొక దేవతకుఁ బ్రിയతమంబుగ నెంచఁబడు చుండెను. కావున ఋతువుఋతువు నందును వేర్వేరు పండుగలు నియమితమయి యుండెను. పండుగల ననుసరించియే గ్రీకుపంచాంగ మేర్పడుచుండెడిది. పండుగలకు నిర్ణీతస్థలములును గలవు. కొన్ని పండుగలకు నాయా ప్రాంతముల జనులు మాత్రమే చేరుచుండిరి. మఱి కొన్నింటికి దేశపు నాలుగు చెరగుల నుండియు ప్రజ లేఁతెంతురు.

జాతీయోత్సవము లందెల్లఁ బే రొందినది 'ఒలింపియా యుత్సవములు.' గ్రీకులు మొదటి ఒలింపియోత్సవమునుండి

జాతీయోత్సవములు

యొక శకము నేర్పఱచుకొని రనిన నీ జాతరలెంత ముఖ్యములుగ నెన్నఁబడు చుండెనో విశదపడఁ గలదు. ఒలింపియాయందు నా

లుగు సంవత్సరముల కొకమా రివి జరుగుచుండును. అంతకు మున్ను కొన్నిపర్యాయము లియ్యవి జరిగియుండె ననుటకు సం దేహము లేదు గాని గ్రీకులు క్రీ.ముం.౭౭౬-వ సంవత్సరమున మొదటి యుత్సవము నడచినట్లు తలంచి యా యేట నుండి ఒలింపియా శకమును గణింపఁ జొచ్చిరి. ఈ యుత్సవము మొదట మొదట జ్యోసు నారాధించుటకై యనేక రాష్ట్రములనుండి చేరు ప్రతినిధులచే నడుపఁబడుచు వచ్చిన

గొప్ప యజ్ఞస్థమయము. కాని జనులు సమూహము చేరిన చోట నెల్లయు, ముఖ్యోద్దేశ మెద్ది యైనను, సర్వసాధారణముగఁ గొంత మనోల్లాసకరములగు బ్రదర్శనములు పొడ సూపుట సహజము. ఒలింపియామందు గ్రీకులు దమ యుత్సవములయందు సంగీతము, విందులు, వివిధములగు సాములు చొప్పించిరి. మొదట కొంచె మయ్యు, రాను రా నీయంశములె జాతరలయందు ముఖ్యములయి, ముఖ్యతరములయి, ముఖ్యతమములయ్యెను. ఉత్తమవ్యాయామపరీక్ష లేర్పడెను. యత్నికులు పందెములయందు బహుమానములు నడయ నుద్దేశించి గుంపులుగుంపులుగ నల్లడలనుండి రా నారంభించిరి. ఎలిసుమండల మందలి అల్ఫియసు నదీప్రవాహమున కాకరమగు గొప్ప సమభూమియం దీ పరీక్షలు నడచు చుండెను. ఇందే మన దేవదాహవృక్షములబోలు 'ఆలివు'లను గొప్ప భూజముల చల్లని నీడయందు జ్యూసున కర్పితంబగు దేవాలయం బుండెను. దీని కనతిదూరంబున పందెపు బాటలుండెడివి. ఇందొక్కటి నడకపందెములకును, రెండవది గుత్తెపుపందెములకును, అనగా రథస్పర్ధికరణంబులకును నేర్పడియుండెను. ఈ బాటల కిరుప్రక్కలను జుట్టును జూపరులు నిలుచుటకును ఆసీనులగుటకును స్థలము సిద్ధపఱుపఁబడియుండెను. గ్రీకు లన్ని విధములగు శరీరవ్యాయామములయందును మిక్కిలి యుత్సాహముగలవారు. ఎట్టి పరిశ్రమములకును నెట్టి పోటీలకును వీరు వెనుదీయవారు గాక ముం

దుఁ బడి పని సేయు చుందురు. విద్యాలయములయందలి బాలురును సామాన్యగరడీలయందలి యశావ్వనులును దమ లోఁ దాము పరు వెత్తుట, మల్లయుద్ధము సేయుట, ముష్టియుద్ధ మొనర్చుట, మొదలగుఁ గార్యములను ఉద్దు లేర్పఱచుకొని యభ్యసించు చుందురు. ఒలింపియావ్యాయామపరీక్షలకు నర్హతగల వాఁడని యనిపించు కొనుటకంటె నీ బాలకులకును నీ యావ్వనులకును నెక్కుడు గౌరవము లేకుండెను. ఇంత యయును నొలింపియాయుత్సవ మెప్పుడును దన పవిత్రతను మతసంబంధమును గోల్పోయినది గాదు. ఇందు ప్రారంభాంక మనవరతము జ్యోసున కప్పనమగు నొక గొప్ప యజ్ఞము. దీనికిఁ గర్తలు, ఎలిసు మండలావాసులు. వీరు సభ చేరి యితర ప్రదేశములనుండి విచ్చేయు గ్రీకుల కాహ్వాన మొసంగుదురు. అతిథులును ప్రయప్రయాసలకోరిచి జ్యోసు మహాప్రభువునకు దమ విధేయత నగుపఱచుటకు వలయు సర్వసన్నాహములతో నేతెంచి ఎలిసుమండలస్థులను గౌరవింతురు. జన్నము తీరిన తరువాత యత్నికులు తమ గురువులతోడను మధ్యవర్తులతోడను సభామంటపమునఁ జేరుదురు. అచ్చట వీరు తాము గ్రీకుపౌరతకు సంపూర్ణార్హతగలవా రనియుఁ గ్రమమగు విధుల నన్నియు గమనించి రనియుఁ, బండెములనడకకై చేయఁబడిన సూత్రముల మన్నింతురనియుఁ, బ్రతిన సేయుదురు. అటుమీఁద వ్యాయామపరీక్షలు ప్రారంభ మయి మూడుదినములు జరుగును. అందు

విశేషము జనానురంజకములగునవి రథస్పర్ధీకరణములు. గ్రీకులు దమ సారథ్యశక్తి కనంతముగఁ బొందుదురు. ప్రప్రథమున నీ పరీక్షల యజమానియే యరణము నడుపుచుండెను. కాని కాలక్రమమున నిక్కార్యమున కితరుల నియోగించుకొనుట యాచారమాయెను. ఇప్పుడు మన యందెల్లో యప్పుడును గ్రీకులయందును బహుమానము గుఱ్ఱముల యజమానికే పోవుచుండునుగాని సారథికిఁ జెందుట లేదు. అయిన సారథి గూడ మఱియొక విధమగు గౌరవ బహుమాన మందు చుండెను. పారితోషికములు పండుగ కడపటి దినమున బహిరంగముగ నియ్యఁబడు చుండెడివి. జ్యోతుసనకుఁ బ్రియమగు ననమునందలి యేదో యొక్క యాలివు తరువునుండి కోసిన, సుందరమగు రెమ్మలచే నల్లబడిన మకుటములే విజయులగు యత్నికులను గౌరవించు బహుమానములు. తమతమ పట్టణప్రజలవలన వీరు ధన సూపంబును నితరవిధములునునగు బహుమతు లందుచుండిరి గాని గ్రీకు లివాని కై యాశించినదే లేదు. ఆలివుమకుటములే యుత్తమాదరణములుగను నున్నతాభరణములుగను నెన్ని, వాని కయ్యే యెంతో ప్రయాసబడుచుందురు. బహుమానములు పంచిపెట్టిన పిదప దైవమునకుఁ గృతజ్ఞతను నూచించుటకగు హోమము లొనర్చి విజయులకొఱ కొక గొప్పవిందు జరుగును. అందు వారిని వేర్వేర పాటల

చేతను పద్యములచేతను బొగడి ద్రాక్షారసము విపులముగ నుపయోగించి గ్రీకు లా పండుగను ముగితురు.

సర్వజనసమాదరణీయంబై యపవాదరహితుండగు ప్రతిశుద్ధ గ్రీకు పౌరునకును ప్రవేశార్హులై యితర జాతుల కును బానిసలకును జూచుటకైనను జొర రానిదై పండు గలలో నెల్లఁ బండుగయైన ఈ యెలింపియాయుత్సవము గ్రీకుల సోదరభావమును బురికొల్పుచుండె ననుట కేమి సందియము?

ఈ రీతి పండుగ లితరస్థలములయందును జరుగు చుండెడివి. డెల్ఫీయందు అప్పోలో కర్పితములగు 'పిథియన్' పండెము'లు జరుగుచుండును. అతనికిని గండభేరుండమున కును జరిగిన పోరాటమును సంకేతించుటకై ఏర్పఱుపఁబడిన ససంగీతంబగు బొమ్మలాట యచ్చటి యంశములలో ముఖ్యమైనది. కారెంతునందును మఱి యితరస్థలములయందును నాయా స్థలదేవతాప్రీత్యర్థము పండుగ లనేకములు స్థాపితములయి యుండెను. కాని ఒలింపియా పండుగలే యన్నిటికంటె పురాతనములును ముఖ్యతరములును. గ్రీకుచరిత్రకు మున్నే యివి ప్రారంభమయి గ్రీకుచరిత్ర యంతమయిన తరువాతఁ గూడ నిలచియుండెను. గ్రీసు స్వాతంత్ర్యము గోల్పోయి, రోమకసామ్రాజ్యమందలి మండలమై యేర్పడిన పిదప విజయులగు రోమనులే యీ పండుగల నిర్వహింప సమకట్టిరి. మొన్న నిన్న ఆధెన్నులో జరిగిన వ్యాయామ

పరీక్షలయందు వైరోపాప్రజ లెల్లరును జేరియుండినను నవ్యానికి 'ఒలింపియా' వ్యాయామము లనియే పేరు పెట్టుట చిత్రము గదా!

ఆటలయందు ప్రీతియు, వ్యాయామములయందు దభిలాషయు, గ్రీకులకును వారి పొరుగున నుండిన బౌరవాత్సులకును గల భేదము. సావితంత్ర్యమునందు గ్రీకులయందు గుణములు గాఢముగ నున్నవేక్షయు నిరంకుశాధికారము నెడ ననిష్ఠులును వారియందలి రెండవ విశేషగుణము. రాష్ట్రము రాజుచే బరిపాలింపఁబడు చుండినను నతఁ డిచ్చకు వచ్చినట్లు ప్రస్తరింప నగ దనియు ముఖ్య విషయముల నెల్లయు జనుల యనుమతి నందవలెననియు వారి మతము. ప్రస్తుత మైరోపాయందు, ఇట్టి మతము విపరీతముగఁ గనుపడదు గాని పురాతనకాలమున నిది యసామాన్యము. ఎచ్చట నేని ఎవ్వఁడేని గ్రీకుప్రభువు ప్రజల మేలునకుఁ గాక తన సంతోషమునకై రాజ్యము సలుపునట్లే ర్పడిన వారొక్కటిగఁ జేరి యతనిని నెడల నడతురు. ఇట్లు గుట గ్రీకురాష్ట్రము లన్నియు రాజులఁ దీసివైచి, ప్రజాసంఘమువలన నిర్వచింపఁబడిన యధికారుల మూలమున రాష్ట్రపరిపాలనము నడపింపఁ జొచ్చెను. ప్రజలచే రాజ్య నిర్వహణమును బ్రయత్నించుటకు గ్రీకులె మార్గదర్శకులు. వారి భావనుండియే ప్రజాపరిపాలనమునకు సరియగు నింగ్లీషుపదముత్పన్న మయినది. గ్రీసు దేశమున నన్నివిధము

లగు పరిపాలనాపద్ధతులును ప్రయత్నింపఁబడెను. కావునఁ తక్కిన విషయంబులం బలె నీ విషయంబునను వీరికంటె వెనుక ప్రబలినజాతులు వీరిను? జ్ఞానము సంపాదించఁ గలిగిరి.

గ్రీకులయందలి మూడవ విశేషము సౌందర్యప్రియత్వము. వీరు కట్టిన దేవాలయములును, చెక్కిన ప్రతిమలును, ప్రపంచమునం దెల్ల నిప్పటికిని యుత్తమములై సర్వ కాలములందును బనివారలకు మార్గదర్శకములై యున్నవి. వారి భాషయు నిరుపమానమై శ్రావ్యమైనందున నిప్పటికిని వారి వాఙ్మయమనేకులచేఁ బరిమింపఁబడు చున్నది. దాని ఛాయ నైనను ఇతరభాషలయందు వ్రాయలేకున్నారు.

గ్రీకు లందఱును దమ దేశమును మిక్కిలి ప్రేమించుచుండిరి. వారికి జనహితబుద్ధి మెండు. యుద్ధసమయములయందును, ఇక్కట్లుకాలములయందును, భాగ్యవంతులగు పౌరులు దనుంతటఁ దామె రాష్ట్రములకు వలయు నోడల నిర్మించి యిచ్చుటయందును, సైన్యములఁ జేర్చి యిచ్చుటయందును, పరిశ్రమచేయుదురు. శాంతిసమయములందును పండుగల సందర్భములను ప్రదర్శింపఁబడు నాటకాదులకు ప్రవృత్తసాహాయ్యముచేయుట ధనికులకు గౌరవనీయముగ నుండును. కారణము. ఈ ప్రదర్శనములనలన దేవతలకుఁ ప్రీతియగుటయె గాక పురజనులకును జ్ఞానానందము లబ్బు

చుండెడిని. ఈ పగిది గ్రీకు లెల్లరకును ‘రాష్ట్రము మొదటిది, తాను తన కుటుంబము దరువాతివి యనియు, మొదటి దానిలోఁ దరువాతివి మగ్గుముగావలసిన’ దనియు, బ్రారంభమునుండి గణపఁబడు చుండెను. చుట్టుముట్టుం గలవారింక ననాగరికులుగ నుండగనే గ్రీకులకు సభ్యత్వమును దన్నులమున నాచంద్రతారార్కంబగు ప్రఖ్యాతిని సంపాదించి పెట్టినది యీ సృష్టందరాష్ట్రభక్తియే.



నాలుగవ ప్రకరణము

—ॐ॥—
లైకర్గసు—గొప్పనంస్కర్త

క్రథ లాధారముగాఁ గల హోమదుయుగమునకును
గ్రీకులచరిత్రమున మొదటియుగమునకును మధ్యకాలమున
జరిగిన విషయములను గుఱించి మనకు విశేషములు
దెలియవు. పుక్కిటిపురాణములను బట్టి కొంత గ్రహింప
వలసి యున్నదే కాని మఱియొకవిధమగు సాహాయ్య
మేమియుఁ గానరాదు. గ్రీసునం దక్కాలమునఁ బ్రజాసం
చలన మెక్కుడుగా నుండె ననుట మాత్రము స్పష్టము.
ఉత్తరభాగమునుండి గుంపులుగుంపులుగ జనులు ‘థెస్సలీ’
నాక్రమింపఁ జొచ్చిరి. ఆ మండలమందలివారలు దక్షిణ
మునకుఁ బ్రయాణమయిరి. అప్పుడు ‘డోరిసు’ నందుండిన
ప్రజలు ‘పెలిప్పోసీనసుకుఁ’ దరలిరి. కాని యచ్చట వీరికి
బలమగు నాటంకములు దటస్థించినట్లు గనుపించు చున్నది.
వీరి నెదిర్చిన ‘ఆకియనులు’ స్వల్పశత్రువులు గారు. రెండు
పర్యాయములు వీరి నోడించుటయే గాక, వీరి నాయకులను
వెన్నంటితరిమి, అట్టికా యందు శరణుఁ జొచ్చునట్లు చేసి
రని తోచుచున్నది. మూడవ దండయాత్రయందు డోరి

యనులు ఇటోలియాయందలి కొంచెమ నాగరికులును. కావున నెక్కుడు బలవంతులును నగుఁ గొందఱు యోధుల సాయము చేసికొని 'కారింతుఖాడీ'ని దరించి, ఆకియనుల నోడించినట్లు తెలియుచున్నది. ఇట్లాకియనులను బారదోలిన తరువాత, నిటోలియాప్రజ సారవంతమగు 'ఎలిసు' మండలమును, డోరియనులు దక్షిణగ్రీసునందలి ఇతరభాగములను, గ్రమక్రమముగ నాక్రమించుకొనిరి.

గ్రీకు లెల్లప్పుడును దా మా దేశమువారలే యనెడి నభిమానము గలవారుగాన నీ పైసంగతులను మరగు పఱచు నీ క్రిందికథ పారంపర్యముగ వాడుకొనుచున్నారు కాని దీనివలననే పైయంశము లొకకొన్ని స్థిరపడఁగలవు.

ఆకియనురాజవంశములో భీనుబలుండగు 'హెరక్లిస్'ను నతఁడొక్కండు గలఁడు. 'యురిస్తియస్'ను వాఁడతని జ్ఞాతి.

ఈ జ్ఞాతికి లోఁబడి యతఁ డొనర్చు మనిన మఱియొక కథ

పండ్రెం డదృఢతకార్యములు హెరక్లిస్ నెరవేర్చవలయుననియు రాజ్యమున కర్హతగలవాఁడయై నను రాజ్య మాతనికి రాదనియు నతనికి శాపము. మృత్యువుచేతనే యీ శాపము నశించుటంజేసి హెరక్లిస్ దేవత్వ మందెను. అతని కుమారులను గూడ యురిస్తియసు వేధింపఁ జొచ్చెను. వా రాధెన్నున దాగుటఁ దెలిసికొని యచ్చటికి వారిపై దాడివెడలఁ బ్రయత్నించెను. కాని యుద్ధమున నతఁడును నతని పుత్రులును మడయుటవలన దండ

యాత్ర నిలచిపోయెను. హెరక్లీసు పెద్దకొడుకగు 'హిల్లసు,' దంక్రిరాజ్యమును సంపాదించఁ జూచెను. అతనిని ఆకియ నుల సైన్యము కాంఠితుభూసంధికడ నెదిర్చెను. రెండుపక్ష ములవారి సమైక్యహింస ఆకియనులు నిరూపించు వీరు నితో హిల్లసు ద్వంద్వయుద్ధము సేయునట్లును ఎదిరిని జంపె నేని యితఁడు రాజ్యమును స్వీకరించునట్లును లేకున్న నితండును, నీతని సంతతివారును నూరుసంవత్సరములు రా జ్యమునుండి తొలఁగిపోవునట్లును సమయమేర్పరుపఁబ డెను. ద్వంద్వయుద్ధమున హిల్లసు పరాజితుఁడయి మృతుఁ డయ్యెను. అతనిసంతతి హెల్లెనుమునిమనుచుఁడగు నొక డోరియను రాజునెడఁ జేరి యీ సమయమును న్యాయముగ జరిపిరి. నూతేండ్లు ముగిసిన తరువాత హిల్లసు ప్రపౌత్రులు మువ్వరు 'ఆరిస్టాడీమసు' 'క్రెసుఫాంటీసు,' 'టిమిససు' అనువారలు మరల దమ పితృవృత్త రాజ్య మును డోరియను సైన్యముల సహాయమున సంపాదించ సమకట్టిరి. వారి కనేకారిష్టములు దట్టించెను. ఆరిస్టాడీమసు చనిపోయెను. వ్యాధులు మెండయ్యె, గాలివానచే నోడలు చెదరఁగొట్టఁబడియె. అట్టి సమయమున మిక్కుంగల యిద్దఱు హిల్లసుప్రపౌత్రులును డెల్ఫీభవిష్యత్ప్రదర్శినిని సలహా యడిగిరి. "మూడుకండ్లమనుష్యుని సహాయము గొంటిరేని మీకు విజయం బగునని" ప్రత్యుత్తరము పొందిరి. దానిపై నిట్టి వికృతస్వరూప మెచ్చట దొరకునా

యని యోజించుకొనుచు, టిమినిను వచ్చుచుండ దారిలో నొక యేకాక్షియగు రాతు కంచరగాడిదపై స్వారిచేయుచు నెదురుపడియెను. అప్పుడు టిమినిను బాగుగ విమర్శించిచూచి డెల్ఫీదేవత యర్థమట్లే యుండవలెనని తలచి యా యుగ్యమును, నారోహకుని జేర్చి యొకమనుష్యునిగ నెంచిన మూడుకన్నులు గలవాఁడగునని నిశ్చయించి వానిని దమకు సాయపడ నేతెమ్మని వెంటబెట్టుకొని పోయెను. వాఁడు వీరు పట్టఁబోవురాష్ట్రము బాగుగ గుర్తెఱింగినవాఁడగుటవలన వీరి యుద్యమమునకు ప్రబల సహాయ్య మొనర్పఁ గలిగెను. క్రైసుఫాంటీసుటిమినిను నావికాసైన్యముతోఁ బ్రయాణమును సాగించిరి. ఎదుటితీరమున దిగి, డోరియనుసైన్యము దక్షిణ గ్రీసుఁ జొచ్చెను. ఆకియను లెదురుపడి పోరి పరాజితులై పరువైతి పోయిరి. పెలిప్పొనీసునందు విశేషభాగము హిల్లసు ప్రపాత్రుల చేతికిఁ జికిక్కెను. వీరు సారవంతమగు నెలిసు మండలమును దను ద్రోవచూపుడుకాఁడుగఁ బరిచర్య యొనర్చిన ఆక్కిలసునకుఁ గృతజ్ఞతాపూర్వకముగ నిచ్చిరి. మృతినొందిన ఆరిస్టోడీమసున కిరువులు కుమారు లుండుటం బట్టి తక్కుంగల రాజ్యమును మూడుభాగములుగ భాగించి చీట్లువేసి యెవ్వరి భాగ్యమునకు వచ్చినది వా రంగీకరింప నేర్పఱచుకొనిరి. టిమినినునకు నార్గాసు, ఆరిస్టోడీమసు ఇరువురు బిడ్డలకు స్పార్టా, క్రైసుఫాంటీసుకు మెస్సీ

నియా తీర్తానమాయెను. ఈ మువ్వరుభాగస్వాములును వేర్వేరు వేదులపై భగవంతునకు బలి యొసంగిరి. ఒక్కొక్కడ నొక్కొక్క దైవికచిహ్నవిశేష మగుపడెను. టిమి నను కొక్క మండూకంబును, ఆరిస్టాడీమసు కుమారులకు సర్పంబును, క్రెసుఫాంటీసున కొక గుంటనక్కయుఁ జూడ నయ్యెను. ఈ చిహ్నములయందే ఆయా శాఖాగుణవిశేషములు వెల్లడియయ్యెను. ఆర్గాసు చాకచక్యములేక మందమయియుండు ననియు, స్పార్టా ధైర్యముం జూపి ముం దంజవేయుచుండు ననియు, మెస్సీనియా యుక్తుల కాకరమగు ననియు గ్రీకులు గ్రహించిరి. ఈ రాష్ట్రముల చరిత్ర మిద్దానిని స్థిరపఱచెను గదా!

ఇక్కడయందెంత సత్యముగలదియు నిదినఱకె వ్రాయఁ బడియెను. ఆర్గాసు మొదటమొదట మిక్కిలి ప్రాముఖ్యతనుగాంచెను గాని కొంత కాలమున స్పార్టా దుర్బలము కుఁ దరువాత నది క్షీణించిపోన స్పార్టా లైకర్గసు జననము యభివృద్ధి నొందఁజొచ్చెను. ప్రారంభమున లాసిడమోనియనులకు (అనగా స్పార్టావారనుట) ననే కాలములు చూపఁబడెను. చుట్టును బర్వతములు గ్రమ్ము కొనియుండుటవలన దిగ్విజయము గష్టతరముగనుండెను. ఆరిస్టాడీమసుపుత్రు లిద్దురగుటచే వారి కాలమునను వారి కిఁ దరువాతఁగూడ స్పార్టాకు రాజధ్యయమేర్పడి పరస్పరకలహములవలన రాష్ట్రశక్తిని దగ్గించుచుండిరి. స్పార్టా యిట్టి

బలహీన స్థితియందుండ నా రాష్ట్రప్రజల యదృష్టమువలన రాజసంతతియందే 'లైకర్లను' అను నొక మహా సంస్కర్త పుట్టెను.

ఇతఁడు 'పాలిడిక్టను' అను రాజు తమ్ముఁడు. ఒక్క చిన్న కొడుకును వదలి పాలిడిక్టను పరలోక గతుఁడయ్యెను.

నిజ

అప్పుడు లైకర్లను సింహాసన మాక్రమించు కొనుట మిక్కిలి సులభముగ నుండెను. కాని యా బిడ్డఁడు యుక్తవయస్కుఁడగువరకు రాజ్యభారము వహించుటకు మాత్ర మితఁడంగీకరించెను. రాష్ట్రమున వలయు సంస్కారముల నీతఁడు నెనునెంటునె ప్రారంభించుట కొక యంతరాయము సంభవించెను. జను లన్యాయముగ నితనిపై రాజ్యమాక్రమింప నుద్యమించుచుండె న నెడియపవాదమును మోప మొదలిడిరి. దానికిఁ దలయొగ్గ లేక లైకర్లను స్వార్థానువిడిచి కొంతకాలము దీర్ఘయాత్ర వెడలెను.

అతఁడు మొదట గాంచినది 'గ్రీటు' ద్వీపము. అచ్చటి చట్టముల ముచ్చటయుఁ బ్రజల సామాన్యత్వసహనశక్తులును గాంచి యితఁ డాశర్చ్యమందెను.

ప్రవాసము

అచ్చటినుండి చిన్న ఆసియాకు దాటిచని అందుఁగ్రీటు స్థితిగతులకుఁ బరస్పర విరోధంబగు విశేషంబు లఁజూచెను. జనులు లేనిపోని యాడంబరములు గలవారయి యనుచితవ్యర్థవ్యయకారులుగ నుండిరి. వారింగడచి యితఁ

డక్కాలమున సర్వరాష్ట్రములయందును సభ్యత్వమునకు మిన్న యని చెన్నువహించిన 'ఈజిప్టు' దేశమునకుఁ బ్రయాణంబై యచ్చట విశేషజ్ఞానమలవడఁ జేసికొనియెను. ఈ 'జిప్టు' రాజకీయనిర్వహణపద్ధతులును, నందు ముఖ్యముగఁ బ్రజలు దమతమ వృత్తుల కనుగుణముగ విభజింపఁబడి యుండుటయు నితని ప్రశంసాశక్తులఁ బురికొల్పెను.

ఇట్లు గొన్నిసంవత్సరములు గడచిన తరువాత స్పార్టనులు లైకర్గసు సుగుణములఁ జక్కగ గుర్తెఱింగి యాతని ముమ్మారు 'రావే'యని ప్రార్థించుచు నా తిరిగివచ్చుట హావీనమంపిరి. వెలుగు లేని యప్పుడు గదా దాని యావశ్యకత గానించును! లైకర్గసుకూడ మఱి రా నిశ్చయించి డెల్ఫీభవిషత్ప్రదర్శిని యాశీర్వాదము లందఁ జనియెను. అతఁడేమియు నడుగకమున్నే యాచార్య యాతని సంబోధించి,

గీ. సంపదలచేత శోభిల్లు సదన మిది
దీని జేరంగవచ్చితి; దివ్యులర
జ్ఞాసు ప్రేమను గడియించి వాసిగాంచి
నరలు లైకర్గసా నీవు, నరుడ నగుచె?
నరుడొ? దివిజుడొ? నే నిన్ను సురల నెంతు.

నని వాక్రుచ్చెనట. అతఁడు దాను స్పార్టాకుగా నేర్పఱు పఁబోవు చట్టములు జయప్రదములగునా యని ప్రశ్నించెను. దానికి నాతడు నెరవేర్చు పద్ధతులు లోకమాన్యములగునని

యుత్తర మొసగఁబడియెను. ఇట్లు తేజతుండయి లైకర్గసు ఉత్తమసంస్కారములు ప్రచరింపఁ దన రాష్ట్రమునకు వచ్చి చేరెను.

మొట్టమొదట రాజుల కలహము లాపుట యత్యావశ్యకముగ నుండెను. దానికి ముఖ్యసాధనము వారి యధికారమును మితపఱచుటయే. ఈ పనియందు

శిష్టసభ

దు లైకర్గసున కేమియు నభ్యంతరము సెప్పటకు వీలులే కుండెను. డెల్ఫీయందే యతనికి “స్పార్టాయం దిద్దఱురాజులు రాజ్యము చేయుచుండ వచ్చును గాని, శిష్టసభయు (గ్రీకు పేరు ‘గిరాసియా’), ప్రజాసభయు (గ్రీకు పేరు ‘అపెల్లా’) రాజ్యాంగమున భాగము గలవారుగ నుండవలెనని” యుత్తరువయి యుండెను. కావున నాతని చట్టముల ననుసరించి యిరువురు రాజులును శిష్టసభయుం దొక్కయంశ మగుట దట్టస్థించెను. శిష్టసభయు మార్పును జెందెను. ఇరువదియెనుమండుగురు సభ్యులు అరువదినంవత్సరములకుఁ పైఁబడిన పౌరసంఘమునుండి నిర్వచింపఁబడుచు వచ్చిరి. వీరలతో నిద్దఱురాజులంజేర్చిన శిష్టసభకు ముప్పదిగురు సభ్యులయిరి. ఏతీర్థాన మైనను సమ్మతుల సంఖ్య ననుసరించి యేర్పడుచు వచ్చుటవలన రాజు లీసభల కధిపతులే యైనను వారి యధికార మత్యల్ప మయిపోయెను. అయిన రాజుల కితరవిషయములఁ గొన్ని హక్కులు గలవు. ముందు వర్ణింపఁబడఁ బోవు ‘సామాన్యభోజన శాల’లో వీరికి ద్వీగుణ

భాగ మిచ్చి శౌరవింతురు. మతవిషయములఁ బ్రథమ స్థానము వీరిదియె. దండనాయకులు గూడ వీరె.

ప్రజాసభకును లైకర్గను చట్టములవలన రాజ్యాంగ కార్యనిర్వహణమున నెక్కుడు సంబంధము కలిగెను. శిష్ట సభయందు తీర్మానమైన విషయములును ప్రజాసభ యుద్ధప్రారంభ ప్రకాశనంబులును, పరస్పర స్నేహభావసంధులును, రాజుల పదచ్యుతులఁ జేయు నుద్యమములును, ప్రజాసభయంగీకార మందవలసి యుండెను. ఎప్పటంబలె ప్రజాసభవారు కేకలనలనఁ దమ యభిప్రాయము దెలియఁజేయవలసియుండుటచేత నీ యధికార మంత యుపయోగకారి కాకుండెను.

రాజులు దండనాథులని నుడివితిమి. వా రెప్పుడును యుద్ధభూములయం దుండుచువచ్చినందునఁ బ్రజలు వారు లేనితరి వారి ధర్మముల నెరవేర్చుటకుఁ గొందఱు న్యాయాధికారుల, సామాన్యముగ నైదుగురిని, ఎన్నుకొనుచు వచ్చిరి. వీరు గ్రమక్రమముగ బలవంతులై శిష్టసభకును రాజులకును బైయధికారులైరి. కాని యిందంతయు, వీరి పుట్టుకయే, లైకర్గనునకుఁ జాల కాలము దరువాత.

రాజకీయవిషయములఁ గట్టుబెట్టులొనర్చుటతో నిలచి యుండిన, లైకర్గ సంత ఘనత వహించి యుండఁడు. అతడు పక్రమించిన సంఘసంస్కారములె ముఖ్యతమములు. స్పార్తాజనులు మోటువారలును దరిద్రులును. తమ యుని

కిం బట్టి వా రెప్పుడును నిరుగుపొరుగువారలతోఁ బోరు చుండినఁగాని తీర కుండెను. కావున స్వాధ్యాయ వలసినది సైన్యబలము. దానిని హెచ్చించి, స్థాపించి, పూర్ణాంగ విశిష్టం బగునట్లు పన్నుట గర్తవ్యమని యతఁడు గ్రహించి యీపనికిఁ బూనెను.

స్వాధ్యయనకు పుట్టుకతోడనే శిక్షణ ప్రారంభమగును. జన్మించిన శిశువును శిష్టులు బరీక్షింతురు. అది యారోగ్య వంతమే యయ్యెనేని దానిని బ్రతుకనిత్తురు.

సంఘశిక్షణ

పుష్టి లేక బలహీనంబయి గాన్నించెనేని వెంటనే టెయిగటనుపర్వతముపైఁ గొనిపోయి, దాని నడ విపా లొనర్తురు. ఏడుసంవత్సరముల వయసున ప్రభుబాలుఁ డును దలితండ్రుల యిల్లు వెడలివచ్చి 'రాష్ట్రశిక్షణాలయం బు'ల నివసించవలెను. అచ్చట వీరు దమ జీవితకాలము నకు వలయు శిక్షణ నందుదురు. ఎల్లప్పుడును నగ్నపాదులై సంచరించవలసినదే. పరితపింపఁ జేయు వేసవి కాని, మబ్బు వీడని నర్దాకాలము గాని, నడవడ వడంకఁజేయు శీతకాల ము గాని వీరి కొక్క యుడుపుల జతయె గాని రెండవది గూడదు. తాము చేతులారఁగోసికొని వచ్చిన జంబుచేఁ దామే యల్లుకొనిన చాపలే వీరికి హంసతూలికాశల్ప ములు. వంట దామే వండుకొని నడ్డించుకొనవలసినదే గాని, పరిచారకులు లేరు. వీరి కిచ్చు బత్తెము మిగుల స్వల్ప మును ననాకర్షణీయంబును నయి వీరిని వేటాడుటకును

ముచ్చిలివించుటకును బురికొల్పుచుండును. ఈ బాలురు సమీపవనంబులనుండి దొంగిలి పొట్టఁ బోసికొనుచుందురు. అయ్యది స్వార్థాచటములకు సమ్మతమే. వీరు పట్టువడి నట్టైన దొంగతనమునకు దండన నందుట లేదు గాని బల హీనత్వమునకును సామర్థ్యలోపంబునకును బహుకృతినం బగు శిక్షకుఁ బాత్రులగుదురు. ఎంతటినొప్పినైనను దృఢీక రించునట్టి సహనశక్తి యలనడుటకయి స్వార్థను బాలురు బహిరంగముగ చబుకుదెబ్బలు దినుచుందురు. సహన కాలముకొలఁది గౌరవపరిమితి యగుట, ననేకులు గిక్కు మిక్కు నునక ప్రాణములు గూడ వదలుచుండిరి. మధ్యం దినభోజనమునకు గాను స్వార్థనుబాలుఁ డొక్కడొక గుంటనక్కను దొంగిలించి తన యుడుపులలో దాచి తీసి కొని పోవుచుండెను. శ్రవయం దొకకొండ తాతని నేదో మఱియొక పనికయి యాపిరి. చేతనున్న గుంటనక్క నెచ్చట నిడుటకును నవకాశము లేకపోయె. అదియు మెల్లమెల్లగ నాబాలుని కడుపు చీల్చుజొచ్చెను. తన్నిత రులు బలవిహీనుండని పరిహసించురని యున్నస్థలమున నెఁ బొట్ట బ్రద్దలయి ప్రాణము వోవువరకును గదలమెదల కుండెనట. ఆహా! ఎంత విపరీతంబగు నోర్పు.

స్వార్థనుబాలురపూర్ణశిక్షణము శరీరవ్యాయామంబును సైనికపరిశ్రమయు నని చెప్ప నొప్పును. భజనగీతము లప్పుడప్పుడీ కఠినాభ్యాసముల బరువును దగ్గించు చుండును.

తన యీడువారలతో 'నస్త్రుసందర్భ'నోత్సవమున మల్లయుద్ధము, పరు వెత్తుట, గీతములు వాడుట, మున్నగు దా నేర్చిన విషయముల ప్రావీణ్యము గనుబటచుటయే స్పార్టను బాలుని జీవితమునందు ముఖ్యాంశము.

ఇరునదిసంవత్సరములు నిండిన మీఁదట స్పార్టను 'యశావ్వసుఁడ'ని పరిగణింపఁబడి 'రాష్ట్రశిక్షణాలయంబు' నుండి 'రాష్ట్రశాలల' కనుపంబడును. భోజన నుతఁడు 'సామాన్యభోజనశాలలో' నడుపుకొనవలెను. పదునైదు గురు స్పార్టనులఁ జేర్చి యొక్కొకశాల యేర్పఱచుచుందురు. అం దొకరిస్థలము కాళీ యైనచో నుఱియొకరిని జేర్చి సంఖ్య దగ్గకుండు పూర్తిసేయుచుందురు. భోజనము బహిరంగముగ భుజింపఁబడు చుండెను. బత్తెము దిట్టము ప్రకార మియ్యఁబడు చుండెడిది. ఏ పౌరుఁడును నరునది వసుసగునర కీశాలల విడిచి బయటఁ గుడువరాదు. ప్రతి వాఁడును నివాసినికి దన భాగపుబత్తెపుసామగ్రి మాసము దప్పక పంపుచుండవలెను. సర్వసాధారణపు వంటలే వడ్డింపఁబడును. బార్లీయన్నము, జన్ను, అత్తిపండ్లు, అంత రుచికరముగాని యొక చారును బూటపూట కేర్పడిన పదార్థములు. మాంసము పండుగదినముల మాత్రము గొననగును.

స్పార్టాబాలికల జీవితము గూడ రాష్ట్రాధికారుల స్వాధీనమున నుండెడిది. వారికి బాలురకుండునన్నికఠిన

నిర్బంధములు లేవు, గాని మొత్తముమీఁద వారి శిక్షణ గూడఁ గట్టతమమే యనఁజెప్ప నొప్పును. కన్యకలను దలి దండ్రులనుండి వేరుపఱచుట లేదు. వారిని తరగతులుగ నేర్పఱచి పరువెత్తుట మల్లయుద్ధ మొనర్చుట మున్నగు దేహదార్శన్యమునిచ్చు పరిశ్రమలయందుఁ బ్రవేశపెట్టుచుం దురు. వారు బహిరంగముగ వ్యాయామముల నిమ గ్నులై పురుషులకంట నెప్పుడును బడుచుండుటవలన స్త్రీల కలంకారములగు నాణ్యత, సిగ్గు, మొదలుగాఁగల కొన్నిగుణములు వారియందు నశించిపోయెను. దేహ సౌష్ఠవమున మాత్రము వారిని మించినవారు లేరు. ధైర్య సాహసంబులను వారితోఁ దులఁదూగువా రెక్కడను గాన రారు. వారికి స్పార్ధాయందలి పౌరులు సూపుచువచ్చిన గౌరవమెచ్చుటనుం గానము. ఈ విషయముల సూచించుట కొకచిన్నయుదాహరణము. మఱియొక పట్టణమునుండి విచ్చేసియుండిన యొక నారీరత్నము స్పార్ధనుస్త్రీ నొకరైం గుఱించి : “లోకమునందు బురుషులపైఁ బ్రభుత్వమూను స్త్రీలు మీరు దప్ప మఱొక్కరు లేర”ని యల్లాసముగ ననెను. దానికి స్పార్ధనుగఱిత “మనుష్యులను, అనగా మనుష్యనామమున కర్హులగు బురుషులను గని, పెంచు స్త్రీలు మేము దక్క మరెవ్వరిం గానమ”ని ప్రత్యుత్తర మొనఁగె నట. స్పార్ధాస్త్రీలు భర్తలకును పుత్రులకును యుద్ధసమయముల మిక్కిలి ధైర్యమిచ్చుచుందురు. డాలు

మీఁదనైనను డాలుతోనైనను మఱలి రమ్మని తల్లులు పుత్రులు కాజ్ఞసేయుచుండు రట. మిక్కిలి బరువులగుటచే డాలుతో మరలి వచ్చుట జయించిన మాత్రము సంభవించును. పారి నచ్చుటకు డాలు పార్వవైచినం గాని తీరదు. 'డాలు మీఁదవచ్చుట' యనగా యుద్ధమునఁ బోరి ప్రాణ మర్పించి దానిమీద మోసికొని రాఁబడుటయె.

స్పార్తనుస్త్రీల కింటి యాజమాన్యము ముఖ్యతమము. ముప్పదేండ్లవయసున పురుషుఁడును, నిరుపదేండ్లప్రాయమున స్త్రీయును, రాష్ట్రమునకుఁ జారుల నుత్పత్తిసేయు నుద్దేశముతోఁ జెండ్లిచేసికొనియే తీరవలసినవా రగుట చేతను పురుషులు వివాహానంతరము గూడ నరువదేండ్ల ముదుసలులగునరకు సామాన్యభోజనశాలల భుజించుచు రాష్ట్రకార్యములయందే నిమగ్నులయి యుండవలసి యుండుటచేతను గృహవిషయములెల్లయు స్త్రీయాజమాన్యము గ్రిందనే వచ్చెడివి.

స్పార్తను పురుషులకు యుద్ధమనిన పండుగ. ఆ సమయమున వారికి నెప్పటికంటె రుచికరంబగు నాహారము నిత్తురు. నిర్బంధములును గొన్ని తగ్గిపోవును. ఉత్తమవస్త్రములగట్టి తమ పొడుగాటి వెంట్రుకల సుందరముగ దువ్వుకొని పూమాలలను ధరించి సంగీతంబుల కలరుచు యుద్ధరంగంబునకు వివాహవేదికకువలె మహోత్సాహమున గవచము, డాలు, ఖడ్గము దమ కాంతులచే నూతనాతప

మొనరించుచుండ నిర్ణీతనాయకుల యనుజ్ఞల ననుసరించి సంఘము సంఘముగఁ, బటాలము పటాలముగ నడచు చుండుస్వార్థను యోధులయెదుట అభ్యాసశూన్యములును సంగవిశిష్టతాశూన్యములునునగు నితరరాష్ట్రసైన్యములు నిలువలేకుండె ననిన నేమి చిత్రము?

ఇట్లు యుద్ధభటులగుటకు మాత్రమే ప్రయాసపడు స్వార్థనులు న్యవసాయాదికార్యములకుఁ బూనుట గౌరవ హానియని యెంచుచుందురు. వీరి కా పనులఁ జేయుటకు నితరు లేర్పడియుండిరి. వీరు గాక స్వార్థాభూముల నింక రెండుతెగల స్రజయుందురు. వీరిచే జయింపఁబడి వీరికి లోఁబడిన స్వదేశీయులును, వారి కంటెను బూర్వమునుండి వారికే పరిచారకులుగ నుండిన 'హీలుట'లనువారును. స్వదేశీయులగు 'మండలీకులు' లకోనియా (అనఁగా స్వార్థ నులసీమ) యందలి యితరపట్టణముల పౌరతక్కులు. వీరును సైనికాభ్యాసములఁ దేరి సమయానుకూలముగ స్వార్థనుల సేనాసమూహమునఁ జేరవలయును. కాని స్వార్థనులకు గల నిర్బంధములు వీరికి లేవు. వీరు కృషి వాణిజ్యాదుల జీవితము గడపవచ్చును. నిరాతంకముగఁ దమ యిచ్చనచ్చినపగిది బ్రతుక వీరికి సావితంత్ర్యముగలదు. యుద్ధసమమున డాలుఖడ్గముల ధరించి స్వార్థనులకుఁ బ్రబలసాహాయ్యులగుటయు స్వార్థను రాజప్రతినిధుల యధి

కారముక్రింద, దమ పట్టణరాజ్యతంత్రముల నడుపుకొనుటయుఁ దక్క వీరి కితరసంబంధములు లేవు.

ఇంక హీలటుల సంగతి. వీరు బానిసలుగారు. కాని స్పార్టనుయజమానులకై వీరు పని సేయక తప్పదు. వారి భూములను దున్ని వైరుబెట్టి సంవత్సరాంతముననగుఫలమునందుఁ గొంతభాగము వారికియ్యవలయును. తక్కినది జీవనార్థ ముపయోగించు కొనవచ్చును. ఇంతియకాక స్పార్టనుపౌరుల యిండ్లకడ నొకరీసేయుటయు వీరి పనియె. యుద్ధసమయములఁ దమ యజమానుల వెంటనంటి నడచి వారికి సహాయులుగ యుద్ధము సేయుటో లేక వారికి సేవకులుగ నుపచరించుటో వీరి ధర్మము. వీరి సంఖ్య కొంచెమెక్కుడుగ నుండుటవలన స్పార్టనుపౌరులు భయము గలవారై వీరి నెప్పుడును గాచియుండుటయు వీరిలోఁ గొంచెము దలయైత్తికొని తిరుగు బలవంతులను హింసించుటయు నొక్కొకతరి జంపించుటయుఁ గూడఁ దటస్థించుచుండెను. అందు మన హీలటులకుఁ బౌరులయెడ మిక్కిలి విరోధభావముండెడిది. అయినను వీరెప్పుడును వారికి బహూపయోగకారులుగ నుండిరనుటకు సంశయములేదు.

ఉత్తమసంస్కారముల నెల్ల నివ్వీధమునఁ బ్రచారమునకుఁ దెచ్చి లైకర్గను తాను మరలివచ్చువరకుఁ దన చట్టముల నిరాతంకముగ నడుపునట్లు స్పార్టనుపౌరులనుండి వాగ్దానము దీసికొని డెల్ఫీకి వెడలిపోయెను. అచ్చట దేవుని

నారాధించి తన చట్టములు శాశ్వతముగ నుండవలెనను
తలంపునఁ దాను మరలి స్పార్తాకుఁ బోకూడదని తీర్మా
నించి ప్రాణత్యాగము చేసెనట. ఇట్లు దేశక్షేమమునకై
దేహమర్పించిన లైకర్గసు తలంపులు వ్యర్థము గాలేదు. ఎం
తకాలము స్పార్తాజనులు లైకర్గసుచట్టముల ననుసరించిరో
యంతకాలము రాజ్యాంగకార్యనిర్వాహణమందునుబ్రతా
పకీర్తులయందును గ్రీసునందెల్ల నుత్తములయి పరగిరి.



విదన ప్రకరణము

స్వార్థనుల దిగ్విజయము

గతప్రకరణమున ఆర్గాసు టిమినిననునకుఁ జేరెనని వ్రాసితిమి. అతనికి తరువాత రెండువందల సంవత్సరముల కాల మా రాష్ట్ర మొక్కరాజు నధికారమున దప్ప మఱెప్పుడును బ్రాముఖ్యత గాంచలేదు. ఆ ప్రబలుఁడయిన రాజు పేరు 'ఫీడను.' అతఁడు సుమారు క్రీ. ము. 700 సంవత్సరప్రాంతముల నుండినవాఁడు. తాను హిరాక్షీసు సంతతియందు స్రధమశాకకుఁ జేరినవాఁడగుట దన పూర్వీకుని రాజ్యమునకంతయుఁ దనకర్వత్త గలదనియుఁ, దా నాయర్వత్తను యుద్ధములు సేసి నిలుపుకుందు ననియు, నతఁ డుత్సహించెను. మిక్కిలి బలపరాక్రమములు గలశూరుఁ డతఁడగుట కేమియును సందియములేదు. కాని యుత్సహించుటకును జయించుటకును మధ్యకాలమున నెన్నియో యాటంకములు గలవు. ఫీడను మఱియొక యపారంబగు నాశగొనియెను. ఒలింపియా యుత్సవములు దనకు మూల పురుషుండగు హెరక్షీసువలన స్థాపితమయ్యె ననియుఁ, గావునఁ దాన యా యుత్సవకాలముల నగ్రాసనాసీనత్వమున కర్హుండనియు నతఁడు హక్కు స్థాపించుకొనఁ బ్రయ

త్పించి తన్నూలమునఁ బరాజయంబందెను. అక్కాలమున నొలింపియా పండుగలకు ఎలిసుమండలప్రజ లుత్తరవాదిగ నుండిరి. పండుగలను గ్రమముగ జరుపుటకును, అవి నడచు ప్రదేశములను సంరక్షించుటకును, ఆ నడచు దివసంబుల నొక్కమాసము శాంతి ప్రకటించుటకును, వారికె స్వాతంత్ర్యము గలదు. 'పైసాటనులు' అనగా పైసామండలవాసులు, జ్యూసుదేవాలయము దమ భూముల నుండుట వలన నీ స్వాతంత్ర్యములఁ దాము సంపాదించి గౌరవంపద వలయునని యెప్పుడును బ్రయత్నించుచుండిరి. ఖీడ నా విషయమును గనిపెట్టి తాను వారిపక్షముపూనినఁ దన మనోరథము సిద్ధించునను తలంపున పైన్యముంగొని పైసాటనులచే నొలింపియా పండుగల నడిపించి తా నగ్రాస నాధిపత్యము నహించెను. ఇప్పుడిది పైసాటనులు దమ స్థానమాక్రమించుకొనుటయు ఖీడను స్పార్టారాజుల గౌరవమునకు హాని గలిగించుటయు నహింపలేక ఎలిసుమండల వాసులు స్పార్టా కీ విషయంబుల నెఱుకపఱచి తమ గత వైభవంబును బునరుజ్జీవనం బొనర్చునలసినదని వేడిరి. విగ్రహము ప్రారంభమాయెను. స్పార్టనులు విజయులై ఎలిసును బూర్వ స్థానంబున నునిచిరి. ఖీడనాధిపత్యముగ్రింద జరగిన నొలింపియోత్సవము రద్దుచేయఁబడియెను.

ఖీడనుబల మీవిధమున నశించిపోయెను. కాని యతని పేరు గ్రీసుదేశమున ప్రప్రధనుమున గ్రూనికలును

కొలతలును) ఉపక్రమించిన వాడని ప్రసిద్ధిగాంచియున్నది. ఆర్లను గూడ గానవిద్యకును, చిత్రశిల్పనమునకును మిన్నయని తరువాతికాలమున చెన్నువహించి తన దేవాలయముల సౌందర్యమువలన సర్వదిగ్భాగములనుండి చూపరు నాకర్షించి వారిని దన్జూచుటచే ననిమిషులుగ మార్పుచుండెను.

స్వార్థను లల్లనల్లన దమ పట్టణరాష్ట్రమును వ్యాపింపఁజేయుచుండిరి. యుగోటసు నదీతీరముల దిగిన ఈ డోరియనులు దమ పల్లియపట్టునుండి గదలి కొంచెముగొంచెముగ లక్ష్మీనియాయంతయు నాక్రమించిరి. పశ్చిమమున తెయిగటనుపర్వతములు దమకును మెస్సీనియాకును మధ్య రేఖగానుపచరించుచుండెను. తమ సంఖ్య యెక్కుడగుఁ గొలఁదియా రేఖను దాటుటకు వీరికిఁ బ్రోత్సాహము గలుగుచుండె. ఇంతియ గాక మెస్సీనియా భూస్వభావంబును వీరి నాకర్షించుచుండెడిది. జలసమృద్ధిచే నొప్పి, విశేషప్రయత్నము లేక సస్యసంపూర్ణత నొసంగగలిగిన సమశీతోష్ణస్థితుల కాకరంబగు నుత్తమసమభూములేరింజీరవు. అందున దరిద్రులై దినదినమును బెరుగుచుండు స్వార్థనులవంటి ప్రజకు దమపై గాఢానురాగ మివి పుట్టించెననుట కేమి సందియము. ఆశయున్నను నాక్రమించుకొనుట కెద్దియో యొక కారణముండవలయు గదా? ఇరుగుపొరుగు వారలు పోట్లాడ దలచుకొనిన కారణములు దక్కువా? మెస్సీనియా

